
ਦਲਭੈਜਨ ਗੁਰ ਸੁਰਮਾ 


(ਗੁਰੂ ਹਰਿਗੋਬਿਦ ਸਾਹਿਬ ਜੀ) 

-ਚਹਰਨੀਤ ਸੰਘ, ਜਲੰਧਰ 
ਗੁਰੂ ਹਰਿਗੋਥਿਦ ਸਾਹਿਬ ਜੀ ਦਾ ਜਨਮ 19 ਜੂਨ, ਸੈਨ :595 ਨੂੰ ਪਿੰਡ ਵਡਾਲੀ ਜ਼ਿਲ੍ਹਾ 
ਅੰਮ੍ਰਿਤਸਰ ਵਿਖੇ ਗੁਰੁ ਅਰਜਨ ਦੇਵ ਜੀ ਦੇ ਘਰ ਮਾਤਾ ਗੀਗਾ ਜੀ ਦੀ ਕੁਖੋਂ ਹੋਇਆ। ਆਪ 
ਦੇ ਤਾਇਆ ਬਾਬਾ ਪਿ੍‌ਥੀ ਚੰਦ ਜੀ ਨੇ ਬਚਪਨ ਵਿਚ ਆਪ 'ਤੇ ਬੜੇ ਮਾਰੂ ਵਾਰ ਕੀਤੇ। ਪਹਿਲਾਂ 
ਦਾਈ ਨੂੰ ਭੇਜਿਆ ਕਿ ਉਹ ਆਪਣੇ ਬਣਾਂ 'ਤੇ ਜ਼ਹਿਰ ਲਾ ਕੇ ਬਾਲ (ਗੁਰੂ) ਹਰਿਗੋਬਿੰਦ ਸਾਹਿਬ 
ਨੂੰ ਦੁੱਧ ਪਿਆਏ। ਪਰ ਆਪ ਜੀ ਨੇ ਦੁੱਧ ਨਾ ਪੀਤਾ ਤੇ ਜ਼ਹਿਰ ਉਲਟਾ ਦਾਈ ਨੂੰ ਚੜ੍ਹ ਗਿਆ 
ਤੇ ਉਹ ਮਰ ਗਈ। ਦੂਸਰੀ ਵਾਰ ਪ੍ਰਿਥੀ ਚੰਦ ਨੇ ਇਕ ਸਪੇਰੇ ਨੂੰ ਭੇਜਿਆ ਕਿ ਉਹ ਬਾਲਕ ਕੋਲ 
ਜ਼ਹਿਰੀਲਾ ਸੱਪ ਛੱਡੇ ਪਰ ਸੇਵਾਦਾਰਾਂ ਨੂੰ ਪਤਾ ਲੱਗ ਜਾਣ 'ਤੇ ਸੱਪ ਨੂੰ ਮਾਰ ਦਿੱਤਾ ਗਿਆ। 
ਤੀਜੀ ਵਾਰ ਖਿਡਾਵੇ ਨੂੰ ਲਾਲਚ ਦੇ ਕੇ ਦਹੀਂ ਵਿਚ ਜ਼ਹਿਰ ਪਾ ਕੇ ਖੁਆਉਣ ਲਈ ਭੇਜਿਆ, 
ਪਰ ਬਾਲਕ ਨੇ ਦਹੀਂ ਨੂੰ ਮੂੰਹ ਨਾ ਲਾਇਆ। ਬਾਹਮਣ ਨੂੰ ਐਸਾ ਸੂਲ ਪਿਆ ਕਿ ਉਹ ਸੂਲ ਨਾਲ 
ਹੀ ਮਰ ਗਿਆ। ਅਕਾਲ ਪੁਰਖ ਨੇ (ਗੁਰੂ) ਹਰਿਗੋਬਿੰਦ ਜੀ ਦੀ ਆਪ ਰੱਖਿਆ ਕੀਤੀ ਤੇ ਪ੍ਰਿਥੀ 
ਚੰਦ ਦੀ ਸਾਰੇ ਸ਼ਹਿਰ ਵਿਚ ਸਖ਼ਤ ਬਦਨਾਮੀ ਹੋਈ । ਜਦੋਂ ਆਪ ਨੂੰ ਸੀਤਲਾ ਨਿਕਲੀ ਤਾਂ ਵੀ 

ਵਾਹਿਗੁਰੂ ਨੇ ਆਪ ਜੀ ਦੀ ਰੱਖਿਆ ਕੀਤੀ। 

(ਗੁਰੂ) ਹਰਿਗੋਬਿਦ ਸਾਹਿਬ ਦੀ ਬਚਪਨ ਵਿਚ ਸਰੀਰਕ ਤੇ ਆਤਮਕ ਸਿਖਲਾਈ ਭਾਈ 
ਗੁਰਦਾਸ ਜੀ ਤੇ ਬਾਬਾ ਬੁੱਢਾ ਜੀ ਦੀ ਨਿਗਰਾਨੀ ਵਿਚ ਹੋਈ। ਬਾਬਾ ਬੁੱਢਾ ਜੀ ਨੇ (ਗੁਰੂ) 
ਹਰਿਗੋਬਿੰਦ ਸਾਹਿਬ ਨੂੰ ਸ਼ਜਤਰ ਵਿਦਿਆ ਵਿਚ ਨਿਪੋਨ ਕਰ ਦਿੱਤਾ। 

ਜਦੋਂ ਗੁਰੂ ਅਰਜਨ ਸਾਹਿਬ ਸ਼ਹੀਦੀ ਦੇਣ ਲਈ ਤਿਆਰ ਹੋ ਕੇ ਲਾਹੌਰ ਜਾਣ ਲੱਗੇ ਤਾਂ 
ਭਾਈ ਗੁਰਦਾਸ ਜੀ ਤੇ ਬਾਬਾ ਬੁੱਢਾ ਜੀ ਆਦਿਕ ਮੁਖੀ ਸਿੱਖਾਂ ਨੂੰ ਸੱਦ ਕੇ ਉਸ ਵਕਤ ਦੇ ਰਾਜਸੀ 
ਹਾਲਾਤ ਦੱਸੇ ਤੇ ਆਉਣ ਵਾਲੇ ਸਮੇਂ ਵਿਚ ਹਕੂਮਤ ਨਾਲ ਸਿੱਧੀ ਟੱਕਰ ਹੋਣ ਬਾਰੇ ਵੀ ਸੈਭਾਵਨਾ 
ਦੱਸੀ ਤੇ (ਗੁਰੂ! ਹਰਿਗੋਬਿਦ ਜੀ ਨੂੰ ਕਿਹਾ, “ਬੇਟਾ ਕਰੜੇ ਸਮੇਂ ਆ ਰਹੇ ਹਨ, ਬਦੀ ਦੀਆਂ ਤਾਕਤਾਂ 
ਮੁੱਢਲੇ ਹੱਕਾਂ ਦੀ ਜੜ੍ਹ ਵੱਢਣ ਦੇ ਆਹਰ ਵਿਚ ਲੱਗੀਆਂ ਹੋਈਆਂ ਹਨ। ਗੁਰੂ ਨਾਨਕ ਦਾ ਘਰ 
ਮੁੱਢ ਤੋਂ ਸੱਚ, ਪ੍ਰੇਮ, ਅਣਖ ਤੇ ਆਜ਼ਾਦੀ ਦਾ ਰਾਖਾ ਹੈ। ਜਨਤਾ ਨੂੰ ਬੰਧਨਾਂ ਤੋਂ ਛੁਡਾਉਣ ਦਾ ਇਹ 
ਕੌਮ ਅਸਾਂ ਪੂਰੇ ਅਮਨ ਅਤੇ ਸ਼ਾਂਤਮਈ ਤਰੀਕੇ ਨਾਲ ਕੀਤਾ ਹੈ ਪਰ ਹੁਣ ਸਮੇਂ ਹੇਰ ਆ ਗਏ ਹਨ। 
ਮੈਂ ਜਾਂਦਾ ਹਾਂ ਅਤੇ ਜਹਾਂਗੀਰ ਨੂੰ ਜਾ ਕੇ ਦੱਸਦਾ ਹਾਂ ਕਿ ਇਕ ਪਾਸੇ ਉਸ ਦੇ ਹੁਕਮ ਨਾਲ ਕੀ- 
ਕੀ ਅੱਤਿਆਚਾਰ ਹੋ ਸਕਦੇ ਹਨ ਅਤੇ ਦੂਜੇ ਪਾਸੇ ਰੱਬ ਅਤੇ ਰੱਥ ਦੇ ਬਦਿਆਂ ਦੇ ਪਿਆਰ ਦੀ 
ਖ਼ਾਤਰ ਕੀਹ ਕੀਹ ਝੱਲਿਆ ਜਾ ਸਕਦਾ ਹੈ। ਸ਼ਾਇਦ ਆਪਣੀ ਕੀਤੀ ਜਾ ਨਜ਼ਾਰਾ ਵੇਖ ਕੇ ਉਸ 
ਦੀ ਆਤਮਾ ਜਾਗ ਪਵੇ ਪਰ ਜੇ ਸ਼ਾਂਤਮਈ ਰਹਿ ਕੇ ਸਗੀਰਕ ਦੁੱਖ ਝੱਲਣ ਦਾ ਤਰੀਕਾ ਕਾਮਯਾਬ 
ਨਾ ਹੋਇਆ ਤਾਂ ਸਮਝ ਲੈਣਾ ਕਿ ਮੁਗ਼ਲਾਂ ਦੀ ਆਤਮਾ ਮਨੁੱਖੀ ਸੁਭਾਅ ਉੱਕਾ ਹੀ ਤਿਆਗ ਚੁੱਕੀ 
ਹੈ। ਫਿਰ ਦੁੱਖ ਝੱਲਣੇ ਇਤਨੇ ਬੇਅਰਥ ਹੋਣਗੇ ਜਿਤਨੇ ਕਿ ਸਿੰਝਾਂ ਵਾਲੇ ਜੈਗਲੀ ਜੀਵ ਅੱਗੇ ਲੰਮੇ 
ਪੈ ਕੇ ਉਸ ਦਾ ਪਸ਼ੂ ਸੁਭਾਅ ਵਟਾਉਣ ਦਾ ਜਤਨ ਬੇਅਰਥ ਹੁੰਦਾ ਹੈ। ਇਸ ਲਈ ਆਪ ਸ਼ਸਤਰ 
ਪਹਿਨੇ ਅਤੇ ਹੋਰਨਾਂ ਨੂੰ ਵੀ ਐਸਾ ਕਰਨ ਦੀ ਪ੍ਰੇਰਨਾ ਕਰੇ।” ਸ੍ਰੀ ਹਰਿਮੰਦਰ ਸਾਹਿਬ ਦੇ ਅੰਦਰ 
ਭਰੀ ਸੈਗਤ ਦੇ ਸਾਹਮਣੇ ਗੁਰਿਆਈ ਦੀ ਜ਼ਿੰਮੇਵਾਰੀ ਗੁਰੁ ਹਰਿਗੋਬਿੰਦ ਸਾਹਿਬ ਨੂੰ ਸੈਂਪੀ। ਉਸ 
ਸਮੇਂ ਇਨ੍ਹਾਂ ਦੀ ਉਮਰ 11 ਸਾਲ ਦੀ ਸੀ। 

ਗੁਰੂ ਅਰਜਨ ਸਾਹਿਬ ਦੀ ਸ਼ਹੀਦੀ ਨੇ ਸਿੱਖ ਸੈਗਤਾਂ ਵਿਚ ਜੋਸ਼ ਭਰ ਦਿੱਤਾ। ਗੱਭਰੂਆਂ 
ਦੇ ਡੱਲਿਆਂ ਵਿਚ ਲਹੂ ਨੇ ਜੋਸ਼ ਮਾਰਿਆ। ਗੁਰੂ ਹਰਿਗੋਬਿਦ ਸਾਹਿਬ ਨੇ ਆਪ ਦੋ ਤਲਵਾਰਾਂ 
ਪਹਿਨੀਆਂ। ਇਕ ਮੀਰੀ ਦੀ ਤੇ ਇਕ ਪੀਰੀ ਦੀ। ਇਸ ਦਾ ਵਰਨਣ ਢਾਡੀ ਅਬਦੁੱਲਾ ਨੇ ਇਸ 
ਤਰ੍ਹਾਂ ਕੀਤਾ ਹੈ : 

ਦੇ ਤਲਵਾਗੀਂ ਬੱਧੀਆਂ, ਇਕ ਮੀਰੀ ਦੀ ਇਕ ਪੀਰੀ ਦੀ। 

ਇਕ ਅਜ਼ਮਤ ਦੀ, ਇਕ ਰਾਜ ਦੀ, ਇਕ ਰਾਖੀ ਕਰੇ ਵਜ਼ੀਰ ਦੀ। 
ਹਿੰਮਤ ਬਾਹਾਂ ਕੋਟ ਗੜ੍ਹ, ਦਰਵਾਜ਼ਾ ਬਲਖ਼ ਬਖ਼ੀਰ ਦੀ। 

ਨਾਲ ਸਿਪਾਹੀ ਨੀਲ ਨਲ, ਮਾਰ ਦੁਸ਼ਟਾਂ ਕਰੇ ਤਗੀਰ ਜੀ। 

ਪੱਗ ਤੇਰੀ ਕੀ ਜਹਾਂਗੀਰ ਦੀ। 

ਤਮਖ਼ਤਨਸ਼ੀਨੀ ਵੇਲੇ ਗੁਰੂ ਹਰਿਗੇਬਿਦ ਸਾਹਿਬ ਜੀ ਦੇ ਬਚਨ : ਤਖ਼ਤਨਸ਼ੀਨੀ ਵੇਲੇ 
ਗੁਰੂ ਜੀ ਨੇ ਆਪਣੇ ਖ਼ਿਆਲਾਂ ਦਾ ਪ੍ਰਗਟਾਵਾ ਵੀ ਕੀਤਾ। ਪ੍ਰਿੰ ਸਤਿਬੀਰ ਸਿੰਘ ਅਨੁਸਾਰ 
ਹੋਵੇਗੀ। ਮੇਰੀ ਖੁਸ਼ੀ ਲੈਣੀ ਜੇ ਤਾਂ ਕਸਰਤਾਂ ਕਰੋ, ਘੁਲੋ, ਗਤਕੇ ਖੇਡੋ, ਸ਼ਿਕਾਰ ਖੇਡਣ ਲਈ 
ਜੈਗਲਾਂ ਵਿਚ ਜਾਉ, ਘੋੜੇ ਦੀ ਸਵਾਰੀ ਕਰੋ। ਕਮਜ਼ੋਰੀ ਇਕ ਕੌਮੀ ਗੁਨਾਹ ਹੈ ਜੋ ਕਿਸੇ ਨੂੰ 
ਸ਼ਿਮਾ ਨਹੀਂ ਕੀਤਾ ਜਾ ਸਕਦਾ। ਤੁਸੀਂ ਤਲਵਾਰ ਇਸ ਲਈ ਫੜਨੀ ਹੈ ਤੇ ਮੈਂ ਤਾਂ ਪਹਿਨੀ 
ਹੈ ਕਿ ਜ਼ਾਲਮ ਜ਼ੁਲਮ ਦੀ ਤਲਵਾਰ ਅੱਗੋਂ ਲਈ ਚਲਾਣੀ ਬੈਦ ਕਰ ਦੇਣ!” 

“ਤੁਸੀਂ ਸਾਰੇ ਦੂਰੋਂ-ਦੂਰੇਂ ਤੁਰ ਕੇ ਆਏ ਹੋ। ਤੁਹਾਡੀ ਤੇ ਮੇਰੀ ਹੀ ਨਹੀਂ ਸਾਰੇ ਸੈਸਾਰ ਦੀ 
ਆਤਮਿਕ ਠੰਡ ਖੋਹ ਲਈ ਗਈ ਹੈ। ਜਿਤਨੀ ਦੇਰ ਤੱਕ ਇਹ ਬਾਬਰਬਾਣੀ ਨਹੀਂ ਮੁੱਕਦੀ, 
ਤਲਵਾਰ ਚਲਦੀ ਹੀ ਰਹੇਗੀ।” 

“ਦਿਨ ਰਾਤ ਇਕ ਕਰਕੇ ਪਿੰਡਾਂ ਵਿਚ ਫਿਰੋ, ਭਾਂਬੜ ਮਚਾ ਦਿਉ। ਲੋਕਾਂ ਨੂੰ ਆਖੋ ਕਿ 
ਤੁਹਾਡੀ ਜਵਾਨੀ ਦੀ ਲੋੜ ਹੈ। ਚੈਗੀ ਜਵਾਨੀ ਉਹ ਹੀ ਹੈ ਜੋ ਕੌਮ ਦੇ ਕੈਮ ਕਰਦਿਆਂ ਚੜ੍ਹੇ। 
ਸਾਨੂੰ ਪਵਿੱਤਰ ਹਿਰਦੇ ਤੇ ਸਵੱਛ ਦਿਮਾਗ਼ ਦੀ ਲੋੜ ਹੈ। 'ਪਹਿਲਾਂ ਮਰਨ ਕਬੂਲ” ਨੂੰ ਹਿਰਦੇ ਵਿਚ 
ਵਸਾਓ। ਮੌਤ ਦਾ ਡਰ ਸਾਨੂੰ ਇਸ ਲਈ ਲਗਦਾ ਹੈ ਕਿਉਂਕਿ ਅਸੀਂ ਜੀਵਨ ਮਾਣਿਆ ਨਹੀਂ। 
ਘਬਰਾਹਟ ਇਸ ਲਈ ਹੁੰਦੀ ਹੈ, ਕਿਉਂਕਿ ਜੀਵਨ ਦਾ ਰਸ ਨਹੀਂ ਆਇਆ। ਭੈ ਇਸ ਲਈ 
ਪਹੁੰਦਾ ਹੈ, ਕਿਉਂਕਿ ਮੰਜ਼ਲ ਦੂਰ ਦਿਸਦੀ ਹੈ। ਮੌਤ ਨੂੰ ਵੈਗਾਰੋਗੇ ਤਾਂ ਮੌਤ ਨੱਸ ਜਾਏਗੀ। ਸਿਰ 
ਉੱਚਾ ਕਰਕੇ ਤੁਰਨਾ ਸਿੱਖੋਗੇ ਤਾਂ ਘਬਰਾਹਟ ਦੁਰ ਹੋ ਜਾਏਗੀ। ਤੁਰਨ ਦਾ ਨਿਸ਼ਚਾ ਕਰੋਗੇ ਤਾਂ 
ਮੰਜ਼ਲ ਛੁਟਿਆ ਜਾਏਗੀ। ਵਾਹਿਗੁਰੂ ਦਾ ਆਸਰਾ ਰੱਖੇਗੇ ਤਾਂ ਡਰ ਉੱਡ-ਪੁੱਡ ਜਾਣਗੇ। ਡਰ 
ਉੱਤਰ ਗਿਆ ਤਾਂ ਮੌਤ ਵੀ ਆਨੰਦ ਭਾਸੇਗੀ।” ਗੁਰੂ ਜੀ ਨੇ ਤਕਰੀਰ ਜਾਰੀ ਰੱਖਦੇ ਹੋਏ 
ਫ਼ਰਮਾਇਆ, “ਤਸੀਂ ਇਹ ਨਾ ਸਮਝਿਓ ਜੋ ਤੁਸੀਂ ਥੋੜ੍ਹੇ ਹੋ। ਤਸੀਂ ਸਾਰੇ ਸੋਮੇ ਦੀ ਨਿਆਈਂ ਹੋ। 
ਸਾਰੇ ਦਰਿਆ ਸੋਮਿਆਂ ਵਿਚੋਂ ਹੀ ਨਿਕਲਦੇ ਹਨ, ਤੁਹਾਡੇ ਜਿਹੇ ਲੱਖਾਂ ਸੋਮੇ ਕੌਮ ਵਿਚ ਹਨ। 
ਜਦੋਂ ਤੁਸੀਂ ਇਕੱਨੇ ਹੋ ਕੇ ਵਗੋਗੇ ਤਾਂ ਇਕ ਹੜ੍ਹ ਆ ਜਾਏਗਾ। ਲੱਕੜ ਦੀ ਇਕ ਨਿਮਾਣੀ ਤੀਲੀ 
ਸਾਰੇ ਜੈਗਲ ਨੂੰ ਅੱਗ ਲਗਾ ਦਿੰਦੀ ਹੈ, ਤੁਸੀਂ ਤਾਂ ਭਲਾ ਇਨਸਾਨ ਹੋ ਅਤੇ ਇਨਸਾਨ ਵੀ ਉਹ, 
ਜਿਨ੍ਹਾਂ ਦਾ ਕਾਲਜਾ ਹੁਣੇ-ਹੁਣੇ ਤੱਤੀਆਂ ਤਵੀਆਂ ਉੱਤੇ ਸਾੜਿਆ ਗਿਆ ਹੈ।” 

ਕਵੀਆਂ ਨੂੰ ਸੈਬੋਧਨ ਕਰਦੇ ਹੋਏ ਕਿਹਾ, “ਵੇਖੋ, ਰੱਬ ਨੇ ਤੁਹਾਨੂੰ ਕਵਿਤਾ ਦੀ ਦਾਤ ਦਿੱਤੀ 
ਹੈ, ਤੁਸੀਂ ਕੌਮਾਂਦੀ ਉਸਾਰੀ ਵੇਲੇ ਇੱਟਾਂ ਦਾ ਕੰਮ ਕਰਦੇ ਆਏ ਹੋ। ਤੁਸੀਂ ਹੁਣ ਕਵੇਲੇ ਦੇ ਗੀਤਾਂ 
ਨੂੰ ਖ਼ਤਮ ਕਰੇ ਤੇ ਕੌਮ ਨੂੰ ਟੋਇਆਂ ਵਿਚੋਂ ਬਾਹਰ ਕੱਢੋ। ਤੁਸੀਂ ਉਹ ਇਤਿਹਾਸ ਸੁਣਾਉ ਜੋ ਲੋਕਾਂ 

ਨੂੰ ਕੱਪੜਿਆਂ ਵਾਗੂ ਖੱਲਾਂ ਉਤਾਰਨ ਲਈ ਪ੍ਰੇਰ ਸਕੇ। ਪਤੌਗਿਆਂ ਵਾਂਗ ਕੌਮੀ ਪਰਵਾਨਿਆਂ 
ਵਿਚ ਧਰਮ ਦੀ ਬਲਦੀ ਸ਼ਸ੍ਹਾਂ ਉੱਤੇ ਸੜਨ ਦਾ ਚਾਅ ਆਵੇ। ਲਹੂ ਨੰਢਾ ਹੋ ਗਿਆ ਹੈ। ਸ਼ਹੀਦਾਂ 
ਦੀਆਂ ਕਹਾਣੀਆਂ ਦੇ ਭੱਠ ਤਪਾ ਦਿਉ ਤਾਂ ਕਿ ਇਹ ਖੁਨ ਖੌਲ ਸਕੇ, ਮੜ ਕੇ ਜਵਾਨੀ ਆਵੇ 
ਅਤੇ ਇਹ ਮਿਧਿਆ ਹੋਇਆ ਪੰਜਾਬ ਤੇ ਕੁਚਲੀ ਹੋਈ ਕੌਮ ਫਿਰ ਪੈਰਾਂ ਉੱਤੇ ਖੜ੍ਹੀ ਹੋ ਸਕੇ।” 

ਢਾਡੀਆਂ ਨੂੰ ਗੁਰੂ ਜੀ ਨੇ ਆਖਿਆ, “ਹੁਣ ਲੋਡ ਹੈ, ਤੁਹਾਡੇ ਸਾਜ਼ਾਂ ਵਿਚੋਂ ਲਲਕਾਰਾਂ 
ਨਿਕਲਣ। ਤੁਹਾਡੀਆਂ ਸੁਰਾਂ ਕੌਮ ਨੂੰ ਵੈਗਾਰਣ। ਤੁਹਾਡੀ ਢੱਡ ਦੀ ਠੱਪ ਜਨਤਾ ਨੂੰ ਟੁੰਬ ਕੇ ਜਗਾਏ 
ਅਤੇ ਤੁਹਾਡੇ ਗਜ਼ ਦੇ ਘੁੰਗਰੂ ਕੁਰਬਾਨੀ ਲਈ ਦਿਲਾਂ ਵਿਚ ਚਾਅ ਪੈਦਾ ਕਰਨ।” ਤਾਰੀਖ਼-ਇ- 
ਪੰਜਾਬ ਦਾ ਲਿਖਾਰੀ ਲਿਖਦਾ ਹੈ ਕਿ ਗੁਰੁ ਹਰਿਗੋਬਿਦ ਜੀ ਨੇ ਸ਼ਸਤਰ ਇਕੱਠੇ ਕਰਨ ਬਾਰੇ 
ਦੂਰ-ਨੇੜੇ ਦੇ ਸਾਰੇ ਸਿੱਖਾਂ ਨੂੰ ਹੁਕਮ ਜਾਰੀ ਕੀਤੇ ਅਤੇ ਬਚਨ ਕੀਤਾ ਕਿ ਜਿਹੜਾ ਸਿੱਖ ਚੰਗੇ 
ਘੇੜੇ ਤੇ ਹਥਿਆਰ ਭੇਟਾ ਕਰੇਗਾ, ਉਹ ਗੁਰੂ ਘਰ ਦੀਆਂ ਖੁਸ਼ੀਆਂ ਪ੍ਰਾਪਤ ਕਰੇਗਾ। ਇਸ ਤਰ੍ਹਾਂ 
ਗੁਰੂ ਜੀ ਪਾਸ ਬੇਅੰਤ ਘੋੜੇ ਅਤੇ ਅਸਲਾਖਾਨੇ ਵਿਚ ਚੌਗੇ ਸ਼ਸਤਰ ਜਮ੍ਹਾਂ ਹੋ ਗਏ। ਗੱਲ ਕੀ, 
ਗੁਰੂ ਪਾਤਸ਼ਾਹ ਨੇ ਕੌਮ ਦੇ ਹਰ ਅੰਗ ਨੂੰ ਟਥਿਆ, ਝਜੋੜਿਆ ਅਤੇ ਸਾਵਧਾਨ ਕੀਤਾ। ਸੁੱਤੀਆਂ 
ਸ਼ਕਤੀਆਂ ਜਗਾਈਆਂ। 

ਧਰਮ ਅਤੇ ਸਿਆਸਤ : ਜਦੋਂ ਕੁਝ ਛੋਟੀ ਸਮਝ ਵਾਲਿਆਂ ਨੇ ਗੁਰੂ ਹਰਿਗੋਬਿੰਦ ਸਾਹਿਬ 
ਦੇ ਮੀਰੀ ਤੇ ਪੀਰੀ ਦੀਆਂ ਦੋ ਤਲਵਾਰਾਂ ਪਹਿਨਣ 'ਤੇ ਸ਼ੱਕ ਪ੍ਰਗਟ ਕਰਨਾ ਸ਼ੁਰੂ ਕੀਤਾ ਤਾਂ 
ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਨੇ ਦੱਸਿਆ ਕਿ ਗੁਰੂ ਨਾਨਕ ਦਾ ਘਰ ਨਿਥਾਵਿਆਂ ਦੀ ਥਾਂ, 
ਨਿਓਟਿਆਂ ਦੀ ਓਟ, ਨਿਆਸਰਿਆਂ ਦਾ ਆਸਰਾ ਤੇ ਨਿਧਿਰਿਆਂ ਦੀ ਧਿਰ ਹੈ। ਗੁਰੂ ਜੀ ਨੇ 
ਧਰਮ ਤੇ ਸਿਆਸਤ ਬਾਰੇ ਸਮਝਾਂਦਿਆਂ ਕਿਹਾ, "ਧਰਮ ਕੀ ਹੈ? ਗੁਰੂ ਨਾਨਕ ਸਾਹਿਬ ਦੇ ਕਥਨ 
ਅਨੁਸਾਰ ਧਰਮ 'ਸੱਚ” ਹੈ। ਧਰਮ ਹੈ ਸੱਚ ਨੂੰ ਦ੍ਰਿੜ੍ਹ ਕਰਨਾ। “ਏਕੋ ਧਰਮੁ ਦ੍ਰਿੜੈ ਸਚੁ ਕੋਈ ॥” 
ਧਰਮ ਸੱਚ ਨੂੰ ਹਿਰਦੇ ਤੇ ਸੈਸਾਰੀ ਤੌਰ 'ਤੇ ਅਮਲ ਵਿਚ ਧਾਰਨ ਕਰਨ ਨੂੰ ਕਿਹਾ ਜਾਂਦਾ ਹੈ। 
ਸੱਚ ਲਈ ਮਰਨਾ, ਸੱਚ ਲਈ ਬੋਲਣਾ, ਝੂਨ ਨੂੰ ਨਿੰਦਣਾ। ਧੱਕੇ ਵਿਰੁੱਧ ਆਵਾਜ਼ ਉਠਾਣੀ 
ਸਿੱਖੀ ਮੁਤਾਬਕ ਧਰਮ ਹੈ। ਧੱਕਾ ਭਾਵੇਂ ਧਰਮ ਦੇ ਨੈਕੇਦਾਰਾਂ ਵਲੋਂ ਹੋਵੇ ਭਾਵੇਂ ਅਮੀਰ ਦਾ ਗ਼ਰੀਬ 
ਉਤੇ ਹੋਵੇ, ਰਾਜੇ ਦਾ ਪਰਜਾ ਉਤੇ ਹੋਵੇ ਜਾਂ ਇਕ ਜਾਤੀ ਦਾ ਦੂਜੀ ਜਾਤੀ ਉੱਤੇ। 

ਸਿਆਸਤ ਕੀ ਹੈ? ਰਾਜਨੀਤੀਵਾਨਾਂ ਦੇ ਕਹਿਣ ਅਨੁਸਾਰ ਮੋਟੇ ਸ਼ਬਦਾਂ ਵਿਚ ਰਾਜ 
ਸੈਭਾਲਣ ਨੂੰ ਕਹਿੰਦੇ ਹਨ ਜਾਂ ਰਾਜ ਕਿਹੋ ਜਿਹਾ ਸੀ, ਕਿਹੇ ਜਿਹਾ ਹੈ ਤੇ ਕਿਹੇ ਜਿਹਾ ਚਾਹੀਦਾ 
ਹੈ। ਦੂਜੇ ਅਰਥਾਂ ਵਿਚ ਮਾੜੇ ਰਾਜ ਦੇ ਵਿਰੁੱਧ ਆਵਾਜ਼ ਉਠਾਣੀ ਤਾਂ ਕਿ ਚੰਗਾ ਰਾਜ ਆ ਜਾਏ। 
ਵਧੀਕੀਆਂ ਤੋਂ ਬਚਣਾ ਤੇ ਲੋਕਾਂ ਨੂੰ ਬਚਣ ਲਈ ਪ੍ਰੇਰਨਾ ਕਰਨੀ, ਧੱਕੇ ਦੇ ਖ਼ਿਲਾਫ ਆਵਾਜ਼ 
ਉਲਾਉਣੀ, ਗੱਵ ਲਈ ਬਲਣਾ ਤ ਸਜੀ ਗੱਲ ਕਨਿਦਿਆ ਕਦੀ ਵੀ ਨਾ ਹਟਣਾ, ਭਾਵੇਂ ਲੱਖ 
ਤਸੀਹੇ ਸਹਿਣੇ ਪੈਣ। 

ਸੋ ਦੇਖਿਆ ਜਾ ਸਕਦਾ ਹੈ, ਧਰਮ ਹੈ ਸੱਚ ਨੂੰ ਦ੍ਰਿੜ੍ਹ ਕਰਕੇ ਸੱਚ ਪ੍ਚਾਰਨਾ। ਸਿਆਸਤ ਹੈ 
ਝੂਠ ਤੇ ਬੇਇਨਸਾਫ਼ੀ ਦੂਰ ਕਰ ਕੇ ਸੱਚ, ਇਨਸਾਫ਼ ਤੇ ਧੱਕੇ ਦੇ ਖ਼ਿਲਾਫ਼ ਅੰਦੋਲਨ ਕਰਨਾ। ਧਰਮ 
ਦਾ ਉਦੇਸ਼ ਹੈ ਪਰਸਪਰ ਪਿਆਰ ਪੈਦਾ ਕਰਨਾ । ਸਿਆਸਤ ਹੈ ਚੰਗੇ ਖਿਆਲਾਂ ਵਾਲੇ ਲੋਕੀਂ ਪੈਦਾ 
ਕਰਨੇ ਤੇ ਉਨ੍ਹਾਂ ਦੇ ਹੱਥ ਰਾਜ-ਪੁਬੈਧ ਦੇਣਾ। ਗੱਲ ਕੀ, ਧਰਮ ਹੈ ਪਾਖੰਡ ਦੇ ਖਿਲਾਫ ਬੋਲਣਾ 
ਤੇ ਸਿਆਸਤ ਵੀ ਹੈ ਜਬਰ ਦੇ ਵਿਰੁੱਧ ਉੱਠਣਾ। ਸੋ ਦੋਹਾਂ ਦਾ ਪਰਸਪਰ ਮੇਲ ਹੈ। ਇਹ ਵੱਖ ਵੱਖ 
ਨਹੀਂ ਕੀਤੇ ਜਾ ਸਕਦੇ। 

ਭਾਈ ਗੁਰਦਾਸ ਜੀ ਵਲੋਂ ਸ਼ੈਕਿਆਂ ਦਾ ਉੱਤਰ : ਭਾਈ ਗੁਰਦਾਸ ਜੀ ਨੇ ਲੋਕਾਂ ਵਿਚ 
ਉਠ ਰਹੇ ਸ਼ੈਕਿਆਂ ਨੂੰ ਨਵਿਰਤ ਕਰਨ ਦਾ ਕੰਮ ਆਪਣੇ ਜ਼ਿੰਮੇ ਲਿਆ। ਭਾਈ ਗੁਰਦਾਸ ਜੀ 

ਨੇ ਦੋ-ਟਕ ਗੱਲਾਂ ਲਿਖੀਆਂ। ਉਨ੍ਹਾਂ ਸਮਝਾਇਆ ਕਿ ਇਹ ਕੋਈ ਤਬਦੀਲੀ ਨਹੀਂ ਹੋਈ, ਕੋਈ 
ਵੱਖਰੀ ਗੱਲ ਨਹੀਂ ਹੋਈ। ਕਦਮ ਉਹ ਹੀ ਹੈ, ਰਾਹ ਉਹ ਹੀ ਹੈ, ਸਿਰਫ਼ ਚਾਲ ਬਦਲੀ ਹੈ ਤੇ 
ੜਿੱਖੀ ਹੋਈ ਹੈ। ਗੁਰੂ ਅਰਜਨ ਦੇਵ ਜੀ ਨੇ ਕਾਇਆਂ ਪਲਟੀ ਹੈ ਤੇ ਗੁਰੂ ਹਰਿਗੋਬਿੰਦ ਬਣਿਆ 
ਹੈ। ਭਾਈ ਗੁਰਦਾਸ ਜੀ ਨੇ ਚੌਵੀਵੀਂ ਵਾਰ ਵਿਚ ਲਿਖਿਆ ਹੈ : 
ਗੁਰੂ ਗੋਬਿੰਦ, ਗੋਬਿਦ ਗੁਰੁ, ਹਰਿਗੋਬਿਦ ਸਦਾ ਵਿਗਸੈਦਾ। 
ਗੁਰਮੁਖ ਮਾਰਗ ਚਲਣਾ, ਖੰਡੇ ਧਾਰ ਕਾਰ ਨਿਬਹੈਦਾ। 
ਭਾਈ ਗੁਰਦਾਸ ਜੀ ਨੇ ਦੋਖੀਆਂ ਵਲੋਂ ਉਠਾਏ ਗਏ ਸ਼ੇਕਿਆਂ ਨੂੰ ਛੱਬੀਵੀਂ ਵਾਰ ਦੀ ਚੌਵੀਵੀਂ 
ਪਉੜੀ ਵਿਚ ਵਰਣਨ ਕੀਤਾ ਹੈ। 
ਭਾਈ ਸਾਹਿਬ ਸ਼ੈਕਿਆਂ ਦਾ ਵਰਨਣ ਕਰਨ ਉਪਰਤ ਲਿਖਦੇ ਹਨ ਕਿ ਗੁਰਮਤਿ ਨੂੰ ਠੀਕ 
ਤਰ੍ਹਾਂ ਸਮਝਣ ਵਾਲੇ ਇਹੋ ਜਿਹੇ ਸਵਾਲ ਨਹੀਂ ਕਰਦੇ। ਉਹ ਤਾਂ ਕੌਤਕ ਵੇਖ ਕੇ ਹੋਰ ਸ਼ਰਧਾ ਵਿਚ 
ਜੁੜਦੇ ਹਨ। ਇਹ ਸ਼ੈਕੇ ਉਠਾਉਣ ਦਾ ਕੌਮ ਨਿਰੋਲ ਓਪਰੀ ਸਮਝ ਵਾਲੇ ਹੀ ਕਰ ਰਹੇ ਹਨ। 
ਸਾਧਾਰਨ ਅਕਲ ਵਾਲੇ ਲੋਕੀਂ ਕਹਿੰਦੇ ਸੁਣੀਂਦੇ ਹਨ, “ਗੁਰੂ ਸਾਹਿਬਾਨ ਦਾ ਨੇਮ ਹੁੰਦਾ ਸੀ ਕਿ 
ਉਹ ਧਰਮਸਾਲ ਵਿਚ ਟਿਕ ਕੇ ਬੈਠਦੇ ਸਨ। ਇਹ (ਗੁਰੂ ਹਰਿਗੋਬਿਦ) ਇਕ ਥਾਵੇਂ ਟਿਕਾਇਆਂ 
ਨਹੀ' ਟਿਕਦਾ। ਪਹਿਲੇ ਗੁਰੁ ਸਾਹਿਬਾਂ ਦੇ ਘਰ ਪਾਤਸ਼ਾਹ ਆਉਂਦੇ ਸਨ, ਇਸ ਨੂੰ ਪਾਤਸ਼ਾਹ ਵਲੋਂ 
ਗ੍ਰਿਫਤਾਰ ਕਰਨ ਦੀਆਂ ਵਿਉਂਤਾਂ ਹੋ ਰਹੀਆਂ ਹਨ। ਅੱਗੇ ਸਿੱਖ (ਆਸਾਨੀ ਨਾਲ) ਗੁਰੂ ਦੇ 
ਦਰਸ਼ਨ ਕਰ ਲੈਂਦੇ ਸਨ, ਹੁਣ ਗੁਰੁ ਨੂੰ ਲੱਭਣਾ ਕਠਿਨ ਹੈ, ਕਿਉਂਕਿ ਇਹ ਇਕ ਥਾਂ ਨਹੀਂ ਟਿੱਕਦਾ 
ਤੇ ਨੱਸਿਆ ਫਿਰਦਾ ਹੈ ਅਤੇ ਰਤਾ ਡਰ ਵੀ ਇਸ ਨੂੰ ਨਹੀਂ ਪਹੁੰਦਾ। ਅਗਲੇ ਸਤਿਗੁਰੂ ਜੀ ਇਕ 
ਥਾਂ ਟਿਕ ਕੇ ਜਗਤ ਨੂੰ ਤਸੱਲੀ ਦਾਨ ਦਿੰਦੇ ਸਨ, ਮੰਜੀਆਂ ਅਸਥਾਨ ਕਰਦੇ ਸਨ ਤੇ ਧਰਮ ਪ੍ਰਚਾਰ 
ਵੱਲ ਧਿਆਨ ਦਿੰਦੇ ਸਨ। ਇਹ ਤਸੱਲੀ ਦਾਨ ਕਰਨ ਦੀ ਥਾਂ ਯੁੱਧ ਕਰਨ ਲਈ ਆਖਦਾ ਹੈ, 
ਸ਼ਿਕਾਰ ਖੇਡਣ ਦੀ ਪ੍ਰੇਰਨਾ ਦਿੰਦਾ ਹੈ ਤੇ ਆਪ ਸ਼ਿਕਾਰ ਖੇਡਦਾ ਹੈ। ਪਹਿਲੇ ਸਤਿਗੁਰੂ ਬਾਣੀ 
ਰਚਦੇ, ਗਾਉਂਦੇ ਤੇ ਸੁਣਦੇ ਸਨ ਪਰ ਇਸ ਨੇ ਨਾ ਬਾਣੀ ਰਚੀ ਹੈ, ਨਾ ਹੀ ਗਾਂਵਦਾ ਹੈ, ਸਗੋਂ ਢੱਡ 
ਪਾਲ ਬਾਣ] ਗਣ ਉਂਦਾ ਹੋ। ਪਹਿਲ ਗੁਰ ਸਾਰਿਕਾਨ ਗਵੇਤਾਂ ਨੋ ਗਾਣੇ ਵਿਕ ਜਨ ਤੇ ਹਵੇ ਰੱਖਦਾ 
ਸਨ। ਇਹ (ਮੁਗ਼ਲ ਰਾਜ ਦੇ) ਦੋਖੀਆਂ, (ਉਨ੍ਹਾਂ ਦੀ ਨਜ਼ਰ ਵਿਚ) ਦੁਸ਼ਟਾਂ ਨੂੰ ਸਿਰਕੱਢ ਜਰਨੈਲ 
ਥਾਪ ਕੇ ਮਾਣ ਦਿੰਦਾ ਹੈ ' ਪਰ ਸੱਚੀ ਗੱਲ ਤਾਂ ਇਹ ਹੈ ਕਿ ਇਸ ਉਪਰਲੀ ਤਬਦੀਲੀ ਨਾਲ ਸੱਚ 
ਨੰ ਹੇਠੋਂ ਲੁਕਾਇਆ ਨਹੀਂ ਜਾ ਸਕਦਾ। ਸਿੱਖ ਭਵਰੇ ਵਾਂਗ ਹਨ, ਮਕਰੈਦ ਚੁਸਦੇ ਹਨ । ਬਾਹਰਲੀ 
ਸ਼ਕਲ ਨਾਲ ਉਨ੍ਹਾਂ ਦਾ ਕੋਈ ਵਾਸਤਾ ਨਹੀਂ, ਗੁਰੂ ਜੋ ਮਰਜ਼ੀ ਰੂਪ ਧਾਰਨ ਕਰੇ। 
ਫਿਰ ਅਗਲੀਆਂ ਪਉੜੀਆਂ ਵਿਚ ਭਾਈ ਗੁਰਦਾਸ ਜੀ ਹਰ ਕੀਤੇ ਇਤਰਾਜ਼ ਦਾ ਢੁੱਕਵਾਂ 
ਉੱਤਰ ਦਿੰਦੇ ਹਨ । ਉਹਨਾਂ ਕਿਹਾ : 
ਖੇਤੀਵਾੜ ਸੁ ਢਿੰਗੜੀ, ਕਿੱਕਰ ਆਸ ਪਾਸ ਜਿਉਂ ਬਾਰੈ। 
ਸਪ ਲਪੇਟੇ ਚੈਨਣੈ, ਬੂਹੇ ਜੈਦਾ ਕੁਤਾ ਜਾਗੈ। 
ਕਵਲੈ ਕੌਡੈ ਜਾਣੀਅਨਿ, ਸਿਆਣਾ ਇਕ ਕੋਈ ਵਿਚ ਫਾਗੈ। 
ਜਿਵੇਂ ਖੇਤੀ ਦੀ ਰੱਖਿਆ ਲਈ ਢਿੰਗੜੀ ਦੀ ਵਾੜ ਦੀ ਲੋੜ ਹੈ। ਉਸੇ ਤਰ੍ਹਾਂ ਬਾਗ਼ ਨੂੰ 
ਸੁਰੱਖਿਅਤ ਰੱਖਣ ਲਈ ਕਿੱਕਰ ਦੀ ਜ਼ਰੁਰਤ ਹੈ। ਕੀਮਤੀ ਚੋਦਨ ਦੀ ਰੱਖਿਆ ਲਈ ਕੁਦਰਤ 
ਨੇ ਸੱਪ ਪੈਦਾ ਕੀਤੇ ਹਨ। ਘਰ ਦੀ ਰਾਖੀ ਲਈ ਜੋਦਰਾ, ਕੁੱਤਾ ਜਾਂ ਚੌਕੀਦਾਰ ਹੁੰਦਾ ਹੈ। ਇਸੇ 
ਤਰ੍ਹਾਂ ਧਰਮ ਦੀ ਰੱਖਿਆ ਲਈ ਸਿਆਸਤ ਰੂਪੀ ਵਾੜ ਹੋਣੀ ਆਵੱਸ਼ਕ ਹੈ। ਇਹ ਸ਼ਕਤੀ ਰੂਪ 
ਵਾੜ ਨਾ ਹੋਵੇ ਤਾਂ ਕੰਵਲ ਰੂਪ ਧਰਮ ਤੇ ਬਾਗ਼ ਰੂਪੀ ਸਿੱਖੀ ਬਚਣੀ ਮੁਸ਼ਕਿਲ ਹੋ ਜਾਏ। 

ਭਾਈ ਗੁਰਦਾਸ ਜੀ ਨੇ ਇਹ ਵੀ ਸਮਝਾਇਆ ਕਿ ਜਬਰ ਵਿਰੁੱਧ ਤਲਵਾਰ ਉਠਾਉਣਾ 
ਧਰਮ ਹੈ। “ਮੂਰਖ ਰੀਢਿ ਪਵੈ ਮੁਹਿ ਮਾਰ” ਗੁਰੁ ਨਾਨਕ ਦੇਵ ਜੀ ਦਾ ਫੁਰਮਾਨ ਹੈ। ਗੁਰੂ ਹਰਿਗੋਬਿਦ 
ਜੀ ਨਿਰੋਲ ਆਪਣਾ ਫਰਜ਼ ਨਿਭਾ ਰਹੇ ਹਨ। ਪ੍ਰਮਾਣ ਢਿੰਦੇ ਹੋਏ ਉਨ੍ਹਾਂ ਲਿਖਿਆ ਕਿ ਕਰੜੀ 
ਵਸਤੂ ਨੂੰ ਤੋੜਨ ਲਈ ਸਖ਼ਤ ਹੱਥਾਂ ਦੀ ਲੋੜ ਪੈਂਦੀ ਹੈ। ਖੂਹ ਵਿਚੋਂ ਪਾਣੀ ਕੱਢਣ ਲਈ ਡੋਲ 
ਨੂੰ ਰੱਸੀ ਨਾਲ ਬੈਨ੍ਹਣਾ ਹੀ ਪੈਂਦਾ ਹੈ। ਕਾਲੇ ਸੱਪ ਕੋਲੋਂ ਮਣੀ ਪ੍ਰਾਪਤ ਕਰਨ ਲਈ ਸੱਪ ਨੂੰ ਮਾਰਨਾ 
ਜ਼ਰੂਰੀ ਹੈ, ਕਿਉਂ ਜੋ ਸੱਪ ਹੱਸ ਕੇ ਮਣੀ ਦੇਣ ਲਈ ਕਦੇ ਤਿਆਰ ਨਹੀਂ' ਹੋਵੇਗਾ। ਹਿਰਨ ਦੀ 
ਧੁੱਨੀ (ਨਾਭ) ਵਿਚੋਂ ਕਸਤੂਰੀ ਹਾਸਲ ਕਰਨ ਲਈ ਹਿਰਨ ਨੂੰ ਖ਼ਤਮ ਕਰਨਾ ਆਵੱਸ਼ਕ ਹੈ। ਤਿਲਾਂ 
ਵਿਚੋਂ ਬਜ਼ੈਰ ਘਾਣੀ ਪੀੜੇ ਤੇਲ ਨਹੀਂ ਨਿਕਲ ਸਕਦਾ । ਨਾਰੀਅਲ ਨੂੰ ਬਜ਼ੀਰ ਤੋੜੇ ਗਿਰੀ ਖਾਧੀ 
ਨਹੀਂ ਜਾ ਸਕਦੀ। ਇਸੇ ਤਰ੍ਹਾਂ ਧਰਮ ਨੂੰ ਬੇਮੁਖਾਂ ਤੇ ਜਾਬਰਾਂ ਤੋਂ ਬਚਾਉਣ ਲਈ ਲੋਹਾ ਲੈਣਾ 
ਜ਼ਰੂਰੀ ਬਣ ਜਾਂਦਾ ਹੈ। ਇਹ ਜੋ ਤਲਵਾਰ ਗੁਰੂ ਹਰਿਗੋਬਿੰਦ ਜੀ ਨੇ ਉਠਾਈ ਹੈ, ਧਰਮ ਦੀ 
ਰੱਖਿਆ ਲਈ ਹੈ। ਭਾਈ ਗੁਰਦਾਸ ਜੀ ਫੁਰਮਾਉਂਦੇ ਹਨ : 
ਜਿਉਂ ਕਰ ਖੂਹਹੁ ਨਿਕਲੈ, ਗਲ ਬਧੈ ਪਾਣੀ। 
ਜਿਉਂ ਮਣਿ ਕਾਲੇ ਸਪੁ ਸਿਰ, ਹੱਸ ਦੇਇ ਨ ਜਾਣੀ। 
ਜਾਣ ਕਬੂਰੀ ਮਿਰਗ ਤਨ, ਮਰ ਮੁਕੈ ਆਣੀ। 
ਤੇਲ ਤਿਲਰੁ ਕਿਉਂ ਨਿਕਲੈ, ਵਿਣ ਪੀੜੇ ਘਾਣੀ। 
ਜਿਉ ਮੂਹ ਭੈਨੇ ਗਰੀ ਦੇ, ਨਲੀਏਰ ਨੀਸਾਣੀ। 
ਬੇਮੁਖਾਂ ਲੋਹਾ ਸਾਧੀਐ ਵਗਦੀ ਵਾਦਾਣੀ। 
ਭਾਈ ਗੁਰਦਾਸ ਜੀ ਨੇ ਉਨ੍ਹਾਂ ਲੋਕਾਂ ਨੂੰ ਵੀ ਖਰੀਆਂ ਸੁਣਾਈਆਂ ਜੋ ਦਿੱਲੀ ਦੇ ਹਾਕਮਾਂ 
ਦੇ ਹੁਕਮ ਨੂੰ ਇਲਾਹੀ ਫੁਰਮਾਨ ਸਮਝਦੇ ਸਨ। ਮਨੁੱਖ ਨੂੰ 'ਬੈਦੇ ਦਾ ਬੈਦਾ” ਨਾ ਬਣਨ ਲਈ 
ਤਿਆਰ ਕੀੜਾ। 'ਬੈਦੇ ਦਾ ਬੰਦਾ” ਤਾਂ ਕਮਜ਼ੋਰ ਖ਼ੁਦਗਰਜ਼ ਤੇ ਖੁਸ਼ਾਮਦੀ ਹੀ ਬਣਦੇ ਹਨ। 
“ਸਤਿਗੁਰ ਸਾਹਿਬ ਛੱਡ ਕੇ, ਮਨਮੁਖ ਹੋਏ ਬੈਦੇ ਦਾ ਬੈਦਾ। ਅਜਿਹੇ ਲੋਕਾਂ ਨੂੰ ਭਾਈ ਗੁਰਦਾਸ 
ਹੋ, ਪਰ ਤੁਹਾਡੇ ਜਿਹੇ ਮਨੁੱਖਾਂ ਨਾਲੋਂ ਤਾਂ ਪਸ਼ੂ ਚੋਗੇ ਹਨ। ਪਸੂਆਂ ਦੇ ਦਿਮਾਗ਼ ਨਹੀਂ, ਉਹ ਬੇਸਮਝ 
ਹਨ ਪਰ ਤੁਸੀਂ ਤਾਂ ਅਕਲਾਂ ਵਾਲੇ ਹੋ ਕੇ ਭੀ ਪਸ਼ੂਆਂ ਨਾਲੋਂ ਵੱਧ ਗਿਰੇ ਹੋਏ ਕੈਮ ਕਰਦੇ ਹੋ। ਪਸ਼ੂ 
ਨੂੰ ਕਦੀ ਕਿਸੇ ਦੂਜੇ ਪਸ਼ੂ ਤੋਂ ਮੰਗਦਿਆਂ ਨਹੀਂ ਦੇਖਿਆ, ਨਾ ਪੰਛੀ ਇਕ ਪੰਛੀ ਦੇ ਗਿਰਦ ਘੇਰੇ 
ਘੱਤ ਕੇ ਖੁਸ਼ਾਮਦ ਲਈ ਬੈਠਦੇ ਹਨ। ਚੁਰਾਸੀ ਲੱਖ ਜਨਾਂ ਵਿਚ ਮਨੁੱਖ ਤਾਂ ਹੀ ਉੱਤਮ ਹੈ ਜੇ 
ਚੰਗੇ ਕੰਮ ਕਰੇ। ਤੁਸੀਂ ਇਕ ਨੂੰ ਰਾਜਾ ਬਣਾ ਦਿੱਤਾ ਹੈ, ਆਪ ਪਰਜਾ ਬਣ ਬੈਠੇ ਹੋ ਤੇ ਚੰਗੀ 
ਭਲੀ ਸੁਖੀ ਜ਼ਿੰਦਗੀ ਨੂੰ ਦੁਖੀ ਬਣਾ ਲਿਆ ਹੈ। ਆਪਣੇ ਹੱਥ ਬੇੜੀਆਂ ਪਾ ਲਈਆਂ ਹਨ। 
ਇਨ੍ਹਾਂ ਵਿਚਾਰਾਂ ਤੇ ਪ੍ਰਚਾਰ ਦਾ ਸਦਕਾ ਸਿੱਖਾਂ ਵਿਚ ਇਕ ਨਵਾਂ ਜੋਸ਼ ਉਠਿਆ ਤੇ ਉਤਸ਼ਾਹ 
ਜਾਗਿਆ। 
ਯੋਧਿਆਂ ਤੇ ਜਨਤਾ ਨੇ ਵਹੀਰਾਂ ਪਾਉਣੀਆਂ ਆਰੋਭੀਆਂ : ਰੋਜ਼ ਕੀਰਤਨ ਉਪਰੈਤ 
ਸਿੱਖ ਉਤਸ਼ਾਹ ਨਾਲ ਘੋੜੇ, ਸ਼ਸਤਰ ਤੇ ਜਵਾਨੀਆਂ ਭੇਟ ਕਰਦੇ। ਗੁਰੁ ਜੀ ਨੇ ਬਵੈਜਾ ਚੋਣਵੇਂ 
ਸਵਾਰ, ਆਪਣੇ ਬਾਡੀਗਾਰਡ ਦੇ ਤੌਰ 'ਤੇ ਰੱਖ ਲਏ। ਉਹ ਬਵੈਜਾ ਆਪਣੇ ਸਮੇਂ ਦੇ ਸਿਰਕੱਢ 
ਜਵਾਨ ਸਨ। ਉਨ੍ਹਾਂ ਬਵੈਜਾ ਦੇ ਆਉਣ ਨਾਲ ਫ਼ੌਜ ਦਾ ਮੁੱਢ ਬੱਝ ਗਿਆ। ਉਨ੍ਹਾਂ ਦੀ ਦੇਖਾ- 
ਦੇਖੀ 500 ਜਵਾਨ ਗੁਰੂ ਦੀ ਬਣ ਰਹੀ ਫ਼ੌਜ ਵਿਚ ਸ਼ਾਮਿਲ ਹੋ ਗਏ। ਜਦ ਵੀ ਕੋਈ ਗੁਰੂ 
ਕੋਲ ਆਉਂਦਾ ਸੀ, ਸਿਰਫ਼ ਇਹ ਹੀ ਆਖਦਾ ਸੀ, “ਮੇਰੇ ਕੋਲ ਭੇਟਾ ਕਰਨ ਲਈ ਕੁਝ ਨਹੀਂ, 

ਸਿਰਫ਼ ਸਰੀਰ ਹੈ, ਇਹ ਹਾਜ਼ਰ ਹੈ। ਇਸ ਦੇ ਵੱਟੇ ਸਿੱਖੀ-ਦਾਨ ਮੰਗਦਾ ਹਾਂ” ਜਵਾਨੀਆਂ 
ਭੇਟ ਕਰਨ ਵਾਲੇ ਕਹਿੰਦੇ, “ਮਹਾਰਾਜ ਦੋ ਵਕਤ ਦਾ ਪੁਸ਼ਾਦਾ ਤੇ ਛੇ ਮਹੀਨੇ ਬਾਅਦ ਵਿਚ 
ਕੁੜਤਾ, ਇਸ ਤੋਂ ਵੱਧ ਸਾਡੀ ਕੋਈ ਮੰਗ ਨਹੀਂ।” ਉਹਨਾਂ ਇਹ ਵੀ ਪ੍ਰਣ ਕੀਤੇ ਕਿ ਗੁਰੁ ਦੇ 
ਹੁਕਮਾਂ 'ਤੇ ਫੁੱਲ ਚੜ੍ਹਾਣ ਲਈ ਉਹ ਸਿਰ-ਧੜ ਦੀ ਬਾਜ਼ੀ ਲਗਾ ਦੇਣਗੇ। 

ਗੁਰੁ ਹਰਿਗੋਬਿਦ ਸਾਹਿਬ ਜੀ ਨੇ ਸੀ ਹਰਿਮੰਦਰ ਸਾਹਿਬ ਅੰਮ੍ਰਿਤਸਰ ਦੇ ਸਾਹਮਣੇ ਸ੍ਰੀ 
ਅਕਾਲ ਤਖ਼ਤ ਸਾਹਿਬ ਬਣਵਾਇਆ। ਇਹ ਐਸਾ ਤਖ਼ਤ ਹੈ ਜਿਸ ਦੇ ਦਰਸ਼ਨ ਕਰਨ ਨਾਲ 
ਹੀ ਸਿੱਖਾਂ ਦੇ ਹਿਰਦੇ ਵਿਚ ਰਾਜਸੀ ਠਾਠ ਦਾ ਪ੍ਰਭਾਵ ਪੈਦਾ ਹੋ ਜਾਂਦਾ ਹੈ। ਅਕਾਲ ਤਖ਼ਤ 'ਤੇ 
ਕਸਰਤਾਂ ਹੋਣ ਲੱਗੀਆਂ। ਢਾਡੀ, ਯੋਧਿਆਂ ਦੀਆਂ ਵਾਰਾਂ ਗਾ ਕੇ ਬੀਰ-ਰਸ ਪੈਦਾ ਕਰਨ ਲੱਗੇ । 
ਸਤਿਗੁਰੂ ਜੀ ਨੇ ਆਪ ਸੈਗਤਾਂ ਦੇ ਇਕੱਠ ਨੂੰ ਸੈਬੋਧਨ ਕਰ ਕੇ ਬੀਰ-ਰਸ ਨਾਲ ਭਰਪੂਰ 
ਵਖਿਆਨ ਦਿੱਤੇ। 

ਧਰਮ ਪ੍ਰਚਾਰ ਅਤੇ ਸਿੱਖੀ ਦੀ ਸੇਵਾ : ਲੋਕਾਂ ਵਿਚ ਨਵੀਂ ਜਾਗ੍ਰਿਤੀ ਲਿਆਉਣ ਲਈ 
ਗੁਰੂ ਜੀ ਨੇ ਦੁਆਬੇ ਦੇ ਪਿੰਡਾਂ ਵਿਚ ਸਿੱਖ ਧਰਮ ਦਾ ਪ੍ਰਚਾਰ ਕੀਤਾ। ਕਰਤਾਰਪੁਰ ਦੇ ਨੌੜੇ 
ਕਈ ਪਨਾਣਾਂ ਨੇ ਆਪਣੇ ਆਪ ਨੂੰ ਗੁਰੂ ਜੀ ਦੀ ਭੇਟਾ ਕੀਤਾ। ਪੈਂਦੇ ਖ਼ਾਨ ਵੀ ਇਨ੍ਹਾਂ ਪਠਾਣਾਂ 
ਵਿਚੋਂ ਇਕ ਸੀ। ਫਿਰ ਮਾਲਵੇ ਦੇ ਇਲਾਕੇ ਵਿਚ ਗਏ। ਪਿੰਡ ਡਰੇਲੀ ਵਿਖੇ ਭਾਈ ਸਾਧੂ ਆਪ 
ਦਾ ਸਿੱਖ ਬਣਿਆ। ਸੈਨ 1616 ਵਿਚ ਆਪ ਕਸ਼ਮੀਰ ਗਏ। ਉਥੇ ਕਸ਼ਮੀਰੀ, ਗਰੀਬੀ ਤੇ ਕੁੱਖ 
ਦੇ ਕਾਰਨ ਦੁਖੀ ਸਨ। ਸਤਿਗੁਰੁ ਜੀ ਨੇ ਆ ਰਹੀ ਦਸਵੈਧ ਦੀ ਮਾਇਆ ਦੁਖੀ ਲੋਕਾਂ 'ਤੇ ਖ਼ਰਚ 
ਕੀਤੀ। ਜਿਸ ਨਾਲ ਕਈ ਮੁਸਲਮਾਨ ਵੀ ਸਿੱਖ ਬਣੇ, ਜਿਸ ਵਿਚ ਭਾਈ ਕੱਟੂ ਦਾ ਨਾਮ ਪ੍ਰਸਿੱਧ 
ਹੈ। ਵਾਪਸੀ 'ਤੇ ਗੁਰੁ ਜੀ ਬਾਰਾਮੁਲੇ ਦੇ ਰਸਤੇ ਗੁਜਰਾਤ, ਵਜ਼ੀਰਾਬਾਦ ਤੇ ਹਾਫ਼ਜ਼ਾਥਾਦ ਹੁੰਦੇ 
ਹੋਏ ਨਨਕਾਣਾ ਸਾਹਿਬ ਪੁੱਜੇ। ਫਿਰ ਆਪ ਲਾਹੌਰ ਆਏ। ਲਾਹੌਰ ਵਿਚ ਗਿਲ੍ਹਟੀ ਤਾਪ ਜ਼ੋਰਾਂ 
`ਤੇ ਸੀ। ਗੁਰ ਹਰਿਗੋਬਿੰਦ ਜੀ ਨੇ ਪਿਤਾ ਵਾਂਗ ਲਾਹੌਰ ਰਹਿ ਕੇ ਦੁਖੀਆਂ ਦੀ ਸੇਵਾ ਕੀਤੀ। 
ਸੈਨ 1618 ਵਿਚ ਗੁਰੂ ਜੀ ਵਾਪਸ ਅੰਮ੍ਰਿਤਸਰ ਆ ਗਏ। 

ਗਿ੍‌ਿਫ਼ਤਾਰੀ ਅਤੇ ਰਿਹਾਈ : ਜਹਾਂਗੀਰ ਨੂੰ ਸਿੱਖਾਂ ਦੀ ਵਧਦੀ ਤਾਕਤ ਆਪਣੀ 
ਬਾਦਸ਼ਾਹੀ ਵਾਸਤੇ ਭਾਰੀ ਖ਼ਤਰੇ ਵਾਲੀ ਜਾਪੀ। ਆਗਰੇ ਤੋਂ ਜਹਾਂਗੀਰ ਨੇ ਹੁਕਮ ਜਾਰੀ ਕੀਤੇ 
ਕਿ ਗੁਰੂ ਹਰਿਗੋਬਿੰਦ ਸਾਹਿਬ ਨੂੰ ਗਿ੍‌ਫ਼ਤਾਰ ਕਰਕੇ ਗਵਾਲੀਅਰ ਦੇ ਕਿਲ੍ਹੇ ਵਿਚ ਕੈਦ ਕਰ 
ਦਿੱਤਾ ਜਾਏ। ਐਸਾ ਹੀ ਕੀਤਾ ਗਿਆ। ਗੁਰੂ ਜੀ ਨੇ ਕਿਲ੍ਹੇ ਵਿਚ ਪੁੱਜ ਕੇ ਕੈਦ ਕੀਤੇ ਹੋਏ ਹਿੰਦੂ 
ਰਾਜਿਆਂ ਨੂੰ ਹੌਂਸਲਾ ਦਿੱਤਾ। ਸਾਰੇ ਅਹਿਲਕਾਰਾਂ 'ਤੇ ਗੁਰੂ ਜੀ ਨੇ ਅਨੋਖਾ ਪ੍ਰਭਾਵ ਕਾਇਮ 
ਕਰ ਲਿਆ। ਸਾਰੇ ਗੁਰ ਜੀ ਦੇ ਸਿਦਕੀ ਸਿੱਖ ਬਣਨ ਲੱਗੇ। ਥਾਂ-ਥਾਂ 'ਤੇ ਜਥੇ ਬਣਾ ਕੇ ਸਿੱਖ 
ਗਵਾਲੀਅਰ ਪਹੁੰਚਦੇ । ਮੁਲਾਕਾਤ ਦੀ ਆਗਿਆ ਨਹੀਂ ਸੀ। ਕਿਲ੍ਹੇ ਦੀਆਂ ਕੰਧਾਂ ਨੂੰ ਚੁਮ ਕੇ 
ਮੱਥਾ ਟੇਕ ਕੇ ਵਾਪਸ ਮੜ ਆਉਂਦੇ। ਸਤਿਗੁਰੁ ਜੀ ਦੀ ਕੈਦ ਦੇ ਵਿਰੁੱਧ ਤੇ ਗੁਰੂ ਘਰ ਦੇ ਪ੍ਰੇਮੀਆਂ 
ਤੋਂ ਇਲਾਵਾ ਕਈ ਨੇਕ ਦਿਲ ਮੁਸਲਮਾਨਾਂ ਨੇ ਵੀ ਆਵਾਜ਼ ਉਨਾਈ। ਜਿਸ ਦਾ ਨਤੀਜਾ 
ਇਹ ਹੋਇਆ ਕਿ ਗੁਰ ਜੀ ਨੁੰ ਰਿਹਾਅ ਕਰਨ ਦਾ ਹੁਕਮ ਦੇ ਦਿੱਤਾ ਗਿਆ। ਗੁਰ ਜੀ ਨੇ ਆਪਣੇ 
ਨਾਲ 52 ਹੋਰ ਰਾਜਿਆਂ ਨੂੰ ਵੀ ਰਿਹਾਅ ਕਰਾਇਆ, ਜਿਸ ਤੋਂ ਆਪ ਜੀ ਦਾ ਨਾਮ 'ਬੈਦੀ 
ਛੋੜ ਦਾਤਾ” ਪੈ ਗਿਆ। 

ਪ੍ਰਚਾਰ ਫਿਰ ਜ਼ੋਰਾਂ `ਤੇ : ਜਹਾਂਗੀਰ ਨੇ ਗੁਰੂ ਜੀ ਨਾਲ ਚੰਗੇ ਸੈਬੈਧ ਕਾਇਮ ਕਰਨ ਦਾ 
ਯਤਨ ਕੀਤਾ। ਚੰਦੂ ਨੂੰ ਸਿੱਖ ਸੈਗਤਾਂ ਦੇ ਹਵਾਲੇ ਕੀਤਾ। ਚੌਦੂ ਸ਼ਾਹ ਨੂੰ ਲਾਹੌਰ ਦੇ ਬਾਜ਼ਾਰਾਂ 
ਵਿਚ ਫੇਰਿਆ ਗਿਆ। ਗੁਰਦਿਤੇ ਭੜਭੂੰਜੇ, ਜਿਸ ਨੇ ਚੰਦੂ ਦੇ ਆਖੇ ਲੱਗ ਕੇ ਗੁਰੂ ਅਰਜਨ 
ਦੇਵ ਜੀ ਉਤੇ ਤੱਤੀ ਰੇਤ ਪਾਈ ਸੀ, ਨੇ ਇਸ ਪਾਪੀ ਨੂੰ ਕੜਛਾ ਮਾਰ ਕੇ ਮਾਰ ਘੱਤਿਆ। 

ਸਿੱਖੀ ਪ੍ਰਚਾਰ ਫਿਰ ਜ਼ੋਰਾਂ 'ਤੇ ਹੋ ਗਿਆ। ਲਾਹੌਰ ਦੇ ਕਾਜ਼ੀ ਰਸਤਮ ਸ਼ਾਂ ਦੀ ਲੜਕੀ; ਬੀਬੀ 
ਕੌਲਾਂ ਨੇ ਗੁਰ ਜੀ ਦੀ ਸਿੱਥੀ ਧਾਰਨ ਕਰ ਲਈ। ਬੀਬੀ ਕੌਲਾਂ ਦੀ ਯਾਦ ਵਿਚ ਗੁਰ ਜੀ ਨੇ 
ਕੌਲਸਰ ਸਰੋਵਰ ਬਣਵਾਇਆ । ਅੰਮ੍ਰਿਤਸਰ ਵਿਖੇ ਇਕ ਹੋਰ ਸਰੋਵਰ ਬਿਬੇਕਸਰ ਵੀ ਆਪ ਜੀ 
ਨੇ ਹੀ ਬਣਵਾਇਆ ਸੀ। 

ਜੰਗਾਂ ਵਿਚ ਜਿੱਤ : ਜਹਾਂਗੀਰ ਦੀ ਮੌਤ ਤੋਂ ਬਾਅਦ ਸ਼ਾਹਜਹਾਨ ਤਖ਼ਤ 'ਤੇ ਬੈਲਾ। ਇਹ 
ਬੜਾ ਕੱਟੜ ਤੇ ਸ਼ਰਈ ਬਾਦਸ਼ਾਹ ਸੀ। ਇਸ ਨੇ ਮੁਸਲਮਾਨਾਂ ਵਾਸਤੇ ਧਰਮ ਦੀ ਤਬਦੀਲੀ ਦੀ 
ਆਪਣੇਂ ਹੁਕਮ ਰਾਹੀਂ ਮਨਾਹੀ ਕਰ ਦਿੱਤੀ। ਲਾਹੌਰ ਡੱਬੀ ਬਾਜ਼ਾਰ ਵਿਚ ਬਣਾਈ ਬਾਉਲੀ ਪੂਰ 
ਕੇ ਮਸੀਤ ਬਣਾ ਦਿੱਤੀ। ਸਿੱਖਾਂ ਦੇ ਮਨ ਵਿਚ ਜੋਸ਼ ਭੜਕ ਉਠਿਆ। ਕੌਮ ਦੀ ਤਿਆਰੀ ਤਾਂ 
ਹੋ ਹੀ ਚੁੱਕੀ ਸੀ। ਗੁਰੂ ਹਰਿਗੋਬਿੰਦ ਜੀ ਨੇ ਮੁਗ਼ਲ ਫੌਜਾਂ ਨਾਲ ਚਾਰ ਜੈਗ ਲੜੇ। ਚਾਰਾਂ ਵਿਚ 
ਹੀ ਜਿੱਤ ਪ੍ਰਾਪਤ ਕੀਤੀ। ਜੈਗਾਂ ਉਪਰੈਤ ਆਪ ਫਿਰ ਸਿੱਖੀ ਦੇ ਪਰਚਾਰ ਵਿਚ ਰੁਝ ਗਏ। 

ਆਪ ਜੀ ਦੇ ਪੰਜ ਸਪੁੱਤਰ ਸਨ : 1. ਬਾਬਾ ਗੁਰਦਿੱਤਾ ਜੀ, 2. ਬਾਬਾ ਸੂਰਜ ਮੱਲ ਜੀ, 
3. ਬਾਬਾ ਅਣੀ ਰਾਇ, 4. ਬਾਬਾ ਅਟੱਲ ਰਾਇ ਜੀ, 5. (ਗੁਰੂ? ਤੇਗ ਬਹਾਦਰ ਜੀ ਅਤੇ ਇਕ 
ਸਪੁੱਤਰੀ ਬੀਬੀ ਵੀਰੇ ਜੀ। 

ਗੁਰੂ ਹਰਿਗੋਬਿੰਦ ਸਾਹਿਬ 3 ਮਾਰਚ ਸੈਨ 1644 ਨੂੰ ਜੋਤੀ ਜੋਤ ਸਮਾਏ ਤੇ ਗੁਰਿਆਈ 
ਆਪਣੇ ਪੋਤਰੇ ਬਾਬਾ ਗੁਰਦਿੱਤਾ ਜੀ ਦੇ ਸਪੁੱਤਰ ਗੁਰੂ ਹਰਿ ਰਾਇ ਸਾਹਿਬ ਜੀ ਨੂੰ ਸੌਂਪ ਦਿੱਤੀ। 
ਸਿੱਖੀ ਸਿਦਕ ਦੇ ਕੁਝ ਨਮੂਨੇ 
ਦੁਕਾਨਦਾਰੀ ਕਰਦੇ ਸਨ। ਜਦ ਵੀ ਕਿਸੇ ਸਿੱਖ ਨੂੰ ਕੋਈ ਔਕੜ ਆਉਂਦੀ ਉਹ ਗੁਰੂ ਪਾਸ 
ਨਵਿਰਤੀ ਲਈ ਆਉਂਦੇ।ਭਾਈ ਸਾਧ ਦਾ ਜ਼ਿਕਰ ਮੁਹਸਨ ਫ਼ਾਨੀ ਨੇ ਵੀ ਕੀਤਾ ਹੈ।ਉਹ ਕਾਬਲ 
ਵਿਚ ਰਹਿੰਦਾ ਸੀ ਤੇ ਗੁਰੂ ਦੇ ਹੁਕਮ ਉਤੇ ਸਦਾ ਫੁਲ ਚਾੜ੍ਹਨ ਲਈ ਤਤਪਰ ਸੀ। ਮੁਹਸਨ ਫ਼ਾਨੀ 
ਲਿਖਦਾ ਹੈ ਕਿ ਗੁਰੂ ਹਰਿਗੋਬਿੰਦ ਜੀ ਨੇ ਭਾਈ ਸਾਧ ਨੂੰ ਇਰਾਕ ਤੋਂ ਘੋੜਾ ਲਿਆਉਣ ਲਈ 
ਲਿਖਿਆ। ਗੁਰੁ ਦਾ ਹੁਕਮ ਪਾ ਕੇ ਉਹ ਇਰਾਕ ਵੱਲ ਤੁਰ ਪਿਆ। ਅਜੇ ਇਕ ਪੜਾਉਂ ਹੀ ਗਿਆ 
ਸੀ ਕਿ ਪਿਛੋਂ ਘਰੋਂ ਖ਼ਬਰ ਲੈ ਕੇ ਇਕ ਆਦਮੀ ਆਇਆ ਕਿ “ਤੇਰਾ ਪੁੱਤਰ ਸਖ਼ਤ ਬੀਮਾਰ 
ਹੈ, ਵਾਪਸ ਮੁੜ। ਅਜੇ ਤੂੰ ਘਰ ਤੋਂ ਬਹੁਤੀ ਦੂਰ ਨਹੀਂ, ਲੜਕੇ ਦੀ ਦੇਖ-ਭਾਲ ਕਰ।” ਭਾਈ 
ਸਾਧ ਨੇ ਜੋ ਉੱਤਰ ਦਿੱਤਾ ਉਹ ਸਿੱਖ ਦਾ ਗੁਰੂ ਨਾਲ ਪਿਆਰ ਦਰਸਾਉਣ ਲਈ ਕਾਫ਼ੀ ਹੈ। ਭਾਈ 
ਸਾਹਿਬ ਨੇ ਕਿਹਾ, “ਜੇ ਉਹ (ਲੜਕਾ) ਮਰ ਗਿਆ ਤਾਂ ਘਰ ਵਿਚ ਲੱਕੜਾਂ ਬਹੁਤ ਹਨ। ਤੁਸੀਂ 
ਉਸ ਦਾ ਸਸਕਾਰ ਕਰ ਦੇਣਾ। ਮੈਂ ਗੁਰੂ ਦੀ ਕਾਰ ਨਿਬਾਹੁਣ ਲਈ ਗੁਰੂ ਵੱਲ ਮੂਹ ਕਰ ਚੁੱਕਾ 
ਹਾਂ, ਹੁਣ ਪਿੱਛੇ ਨਹੀਂ ਮੜਾਂਗਾ।” ਆਖ਼ਰ ਉਨ੍ਹਾਂ ਦਾ ਜਵਾਨ ਲੜਕਾ ਗੁਜ਼ਰ ਹੀ ਗਿਆ ਪਰ 
ਭਾਈ ਸਾਧ ਜੀ ਵਾਪਸ ਨਾ ਮੁੜੇ। ਫ਼ਰਜ਼ ਦੀ ਪਾਲਣਾ ਤੇ ਗੁਰੂ ਤੋਂ ਮਰ ਮਿਟਣ ਦਾ ਚਾਉ ਸਿੱਖਾਂ 
ਵਿਚ ਅਥਾਹ ਭਰਿਆ ਜਾ ਚੁੱਕਾ ਸੀ। 

ਭਾਈ ਜਵੇਦਾ ਜੀ : ਇਕ ਦਿਨ ਗੁਰੁ ਜੀ ਕਰਤਾਰਪੁਰ ਤੋਂ ਸ਼ਿਕਾਰ ਖੇਡਣ ਲਈ ਦੂਰ 
ਨਿਕਲ ਗਏ ਤੇ ਭਾਈ ਜਵੌਦਾ ਜੀ ਨੂੰ ਆਖ ਗਏ ਕਿ ਦਰਵਾਜ਼ੇ ਉਤੇ ਖਲੋਤਾ ਰਹੇ। ਸਤਿਗੁਰ 
ਸ਼ਿਕਾਰ ਤੋਂ ਵਾਪਸ ਆ ਕੇ ਦੂਸਰੇ ਰਾਹ ਤੋਂ ਨਿੱਜੀ ਟਿਕਾਣੇ ਚਲੇ ਗਏ। ਇਸ ਤਰ੍ਹਾਂ ਤਿਨ ਦਿਨ 
ਤੇਂ ਤਿਨ ਰਾਤਾਂ ਹੇ ਗਈਆਂ ਤੇ ਭਾਈ ਜੀ ਉਥੇ ਹੀ ਖੜ੍ਹੋ ਰਹੇ। ਜਦ ਮਹਾਰਾਜ ਨੂੰ ਇਸ ਵਾਰਤਾ 
ਦਾ ਪਤਾ ਲੱਗਾ ਤਾਂ ਆਪ ਤਰ ਕੇ ਭਾਈ ਜਵੇਦਾ ਜੀ ਕੋਲ ਗਏ ਤੇ ਭਰੋਸੇ ਤੇ ਕੁਰਬਾਨੀ ਦੀ 
ਦਾਦ ਦਿੱਤੀ। ਹਰ ਸਿੱਖ ਵਿਚ ਫ਼ਰਜ਼, ਪਿਆਰ ਅਤੇ ਕੁਰਬਾਨੀ ਦੀ ਭਾਵਨਾ ਜਾਗ ਪਈ ਸੀ। 

ਭਾਈ ਚੂਹੜ ਜੀ : ਗੁਰੁ ਜੀ ਨੇ ਇਕ ਸਮੇਂ ਭਾਈ ਚੁਹੜ ਜੀ, ਜੋ ਸੋ ਸਵਾਰਾਂ ਦੇ ਜਥੇਦਾਰ 
ਵੀ ਸਨ, ਨੂੰ ਕਿਹਾ ਕਿ ਸਿੱਖਾਂ ਨੂੰ ਆਖੋ ਕਿ ਪੱਥਰ ਢੋਅ ਲਿਆਉਣ, ਲੰਗਰ ਦੀ ਦੀਵਾਰ 
ਬਣਾਉਣੀ ਹੈ। ਭਾਈ ਚੂਹੜ ਜੀ ਨੇ ਹੋਰ ਸਿੰਘਾਂ ਨੂੰ ਕੀ ਕਹਿਣਾ ਸੀ ਆਪ ਹੀ ਇਕੱਲੇ ਪੱਥਰ 
ਢੋਣ ਲੱਗ ਪਏ। ਇਸ ਸ਼ਰਧਾ ਵਿਚ ਸੇਵਾ ਕੀਤੀ ਕਿ ਹੱਥਾਂ ਪੈਰਾਂ ਵਿਚੋਂ ਖੂਨ ਵਗਣ ਲੱਗ ਪਿਆ 
ਪਰ ਫਿਰ ਵੀ ਉਨ੍ਹਾਂ ਪ੍ਵਾਹ ਨਾ ਕੀਤੀ। ਜਦ ਛੇਵੇਂ ਪਾਤਸ਼ਾਹ ਨੇ ਖੂਨ ਨਾਲ ਭਰਿਆ ਸਰੀਰ 
ਡਿੱਠਾ ਤੇ ਫ਼ੁਰਮਾਇਆ, “ਭਾਈ ਚੂਹੜ ਜੀ ਅਸਾਂ ਤੇ ਸਿੱਖਾਂ ਕੋਲੋਂ ਸੇਵਾ ਕਰਵਾਉਣ ਲਈ 
ਕਿਹਾ ਸੀ।” ਚੂਹੜ ਜੀ ਨੇ ਹੱਥ ਬੈਨ੍ਹ ਬੇਨਤੀ ਕੀਤੀ, “ਮਹਾਰਾਜ, ਹੁਕਮ ਸਿੱਖਾਂ ਨੂੰ ਸੀ ਤੇ 
ਸਿੱਖ ਬਨਣ ਦੇ ਮਾਣ ਤੋਂ' ਮੈਂ ਵਾਂਝਿਆਂ ਕਿਵੇਂ ਰਹਿੰਦਾ !” ਮੌਜੂਦਾ ਸਿੱਖ ਆਗੂਆਂ ਨੂੰ ਭਾਈ 
ਚੂਹੜ ਜੀ ਦੇ ਜੀਵਨ ਤੋਂ ਸੇਧ ਲੈਣੀ ਚਾਹੀਦੀ ਹੈ। 

ਭਾਈ ਭਗੀਰਥ ਤੇ ਭਾਈ ਧੀਰੋ : ਭਾਈ ਭਗੀਰਥ ਤੇ ਭਾਈ ਧੀਰੇ ਦਰਸ਼ਨਾਂ ਨੁੰ ਆਏ। 
ਇਹ ਦੋਨੋਂ ਸਿੱਖ ਤਪ- ਤਪੱਸਿਆ ਕਰਦੇ ਰਹਿੰਦੇ ਸਨ। ਜਦ ਉਹ ਗੁਰੂ ਦਰਸ਼ਨਾਂ ਨੂੰ ਆਏ ਤਾਂ 
ਗੁਰੁ ਜੀ ਨੇ ਸਾਧ-ਸੰਗਤ ਵਿਚ ਨਿੱਤ ਜੁੜਨ ਦਾ ਉਪਦੇਸ਼ ਦਿੱਤਾ। ਮਹਾਰਾਜ ਨੇ ਕਿਹਾ ਕਿ 
ਸਿੱਖੀ ਵਰਤੋ' ਦਾ ਨਾਮ ਹੈ, ਸੈਸਾਰ ਤੋਂ ਨੱਸਣ ਦਾ ਨਹੀਂ। ਸਿੱਖ ਝਮੇਲਿਆਂ ਵਿਚ ਸਹਿਜ ਰੱਖਦਾ 
ਹੈ। ਗੁਹਿਸਤੀ ਆਏ ਗਏ ਦੀ ਸੇਵਾ ਕਰਦਾ ਹੈ ਤੇ ਫਲ ਪ੍ਰਾਪਤੀ ਕਰਦਾ ਹੈ। ਸਾਧੂ ਤਾਂ ਸੇਵਾ 
ਕਰਾਉਂਦਾ ਹੈ। ਫਿਰ ਸਾਧ ਸੈਗਤ ਵਿਚ ਸੁੱਤਾ ਹੋਇਆ ਮਨ ਜਾਗ ਪੈਂਦਾ ਹੈ, ਪ੍ਰਭੂ ਮਿਲ ਪੈਂਦਾ 
ਹੈ। ਮਹਾਰਾਜ ਨੇ ਇਕ ਵਾਰਤਾ ਰਾਹੀਂ ਸਾਧ-ਸੈਗਤ ਦੀ ਮਹਿਮਾ ਸੁਣਾਈ, “ਕਿਸੇ ਰਾਜੇ ਨੂੰ 
ਲਾਲਾਂ ਦੀ ਲੋੜ ਪੈ ਗਈ। ਉਸ ਨੇ ਸਭ ਲਈ ਚੋਗਾ ਪਾਇਆ, ਕੁਝ ਪੰਛੀਆਂ ਨੇ ਚੁਗਿਆ 
ਤੇ ਦੂਜੇ ਦਿਨ ਚੋਗਾ ਖਿਲਰਿਆ ਦੇਖ ਹੋਰ ਪੰਛੀ ਇਕੱਠੇ ਹੇ ਗਏ। ਆਖ਼ਰ ਹੈਸ ਵੀ ਆਏ ਤੇ 
ਲਾਲ ਉੱਗਲ ਕੇ ਚਲੇ ਗਏ।” ਸੋ ਹਰ ਪਾਣੀ ਦੀ ਸੇਵਾ ਕਰੇ। ਨਾਮ ਦਾ ਲਾਲ ਮਿਲ ਹੀ ਜਾਏਗਾ। 
ਉਦਾਸੀ ਤੇ ਤਪ ਦਾ ਰਾਹ ਠੀਕ ਨਹੀਂ। 

ਭਾਈ ਤਿਲਕਾ ਜੀ : ਗੁਰੂ ਹਰਿਗੋਬਿੰਦ ਸਾਹਿਬ ਦੇ ਸਮੇਂ ਦਾ ਸਿੱਖ ਭਾਈ ਤਿਲਕਾ 
ਗੜ੍ਹਸੈਕਰ, ਜ਼ਿਲ੍ਹਾ ਹੁਸ਼ਿਆਰਪੁਰ ਦਾ ਰਹਿਣ ਵਾਲਾ ਸੀ। ਉਥੇ ਹੀ ਇਕ ਜੋਗੀ ਦਾ ਡੇਰਾ ਸੀ। 
ਭਾਈ ਤਿਲਕਾ ਜੀ ਦੇ ਸਿੱਖੀ ਪ੍ਰਚਾਰ ਕਾਰਨ ਜੋਗੀ ਦੀ ਮਾਨਤਾ ਬਹੁਤ ਘਟ ਗਈ। ਉਸਨੇ 
ਨਵਾਂ ਪਖੰਡ ਰਚਿਆ। ਉਸਨੇ ਚੇਲਿਆਂ ਰਾਹੀਂ ਇਹ ਫੈਲਾਅ ਦਿੱਤਾ ਕਿ ਜੋਗੀ ਨੂੰ ਸ਼ਿਵ ਦੇ 
ਦਰਸ਼ਨ ਹੋਏ ਹਨ ਤੇ ਉਹਨਾਂ ਕਿਹਾ ਹੈ ਕਿ ਜਿਹੜਾ ਜੋਗੀ ਦੇ ਦਰਸ਼ਨ ਕਰੇਗਾ, ਉਸਨੂੰ ਇਕ 
ਸਾਲ ਲਈ ਸਵਰਗ ਪ੍ਰਾਪਤ ਹੋਵੇਗਾ। ਇਸ ਗੱਲ ਦਾ ਭਾਈ ਤਿਲਕਾ ਜੀ ਤੇ ਹੋਰ ਸਿੱਖਾਂ 'ਤੇ 
ਭੋਰਾ ਵੀ ਅਸਰ ਨਾ ਹੋਇਆ। ਜੋਗੀ ਦੇ ਬੁਲਾਉਣ 'ਤੇ ਵੀ ਭਾਈ ਸਾਹਿਬ ਉਸਦੇ ਡੇਰੇ ਨਾ ਗਏ। 

ਅਸ਼ੀਰ ਹਾਰ ਕੇ ਜੋਗੀ ਆਪਣੇ ਚੇਲਿਆਂ ਤੇ ਹੋਰ ਲੋਕਾਂ ਨਾਲ ਭਾਈ ਤਿਲਕਾ ਜੀ ਨੂੰ ਆਪ 
ਦਰਸ਼ਨ ਦੇਣ ਆਇਆ। ਜਦੋਂ ਭਾਈ ਸਾਹਿਬ ਨੂੰ ਪਤਾ ਲੱਗਾ ਕਿ ਜੋਗੀ ਉਨ੍ਹਾਂ ਵੱਲ ਆ ਰਿਹਾ 
ਹੈ ਤਾਂ ਭਾਈ ਜੀ ਨੇ ਅੱਗੋਂ ਦਰਵਾਜ਼ਾ ਬੈਦ ਕਰ ਲਿਆ। ਜੋਗੀ ਨੇ ਆ ਕੇ ਦਰਵਾਜ਼ਾ 
ਖੜਕਾਇਆ ਤੇ ਉੱਚੀ-ਉੱਚੀ ਆਖਣ ਲੱਗਾ, “ਮੈਂ ਤੁਹਾਡੇ ਵਾਸਤੇ ਚੱਲ ਕੇ ਆਇਆ ਹਾਂ 
ਤੁਸੀਂ ਮੇਰੇ ਦਰਸ਼ਨ ਕਰੇ ਤੇ ਸਵਰਗ ਪ੍ਰਾਪਤ ਕਰੇ।” 

ਭਾਈ ਸਾਹਿਬ ਨੇ ਅੰਦਰੋਂ ਜਵਾਬ ਦਿੱਤਾ, “ਮੈਂ ਦਰਵਾਜ਼ਾ ਨਹੀਂ ਖੋਲ੍ਹਣਾ, ਮੈਂ ਤੇਰੇ ਵਰਗੇ 
ਪਖੰਡੀ ਦੀ ਸ਼ਕਲ ਵੇਖਣ ਨੁੰ ਤਿਆਰ ਨਹੀਂ। ਤੋ ਲੋਕਾਂ ਨੂੰ ਲੁੱਟ ਰਿਹਾ ਹੈਂ। ਮੈਂ ਗੁਰ ਦਾ ਸਿੱਖ 
ਹਾਂ। ਮੈਨੂੰ ਸਵਰਗ ਦੀ ਕੋਈ ਲੋੜ ਨਹੀਂ। ਅਸੀਂ ਗੁਰੂ ਦੇ ਚਰਨਾਂ ਤੋਂ ਕਈ ਸਵਰਗ ਵਾਰ ਸਕਦੇ 
ਹਾਂ।” 

ਇਹ ਉੱਤਰ ਸੁਣ ਕੇ ਜੋਗੀ ਦੇ ਮਨ 'ਤੇ ਭਾਰੀ ਚੋਟ ਲੱਗੀ । ਉਹ ਸੋਚਣ ਲੱਗਾ ਕਿ “ਇਹ 
ਕੈਸਾ ਸਿੱਖ ਹੈ ਜੋ ਗੁਰੂ ਦੀ ਸਿੱਖਿਆ ਨੂੰ ਸਵਰਗ ਤੋਂ ਵੀ ਉੱਤਮ ਮੰਨਦਾ ਹੈ। ਜੇਕਰ ਇਹ ਸਿੱਖ 
ਇਤਨਾ ਮਹਾਨ ਹੈ ਤਾਂ ਇਸ ਦਾ ਗੁਰੁ ਕਿੰਨਾ ਮਹਾਨ ਹੋਵੇਗਾ।” ਉਹ ਸੋਚ ਰਿਹਾ ਸੀ ਕਿ ਉਸ 
ਗੁਰੂ ਦਾ ਉਪਦੇਸ਼ ਤੇ ਬਾਣੀ ਕਿੰਨੀ ਸੱਚੀ ਹੋਵੇਗੀ ਜਿਸ ਨੂੰ ਪੜ੍ਹ ਕੇ ਮੇਰੇ ਵਰਗਿਆਂ ਦੇ ਪਖੰਡ 
ਦਾ ਸਾਫ਼ ਪੜਾ ਲੱਗ ਜਾਂਦਾ ਹੈ ਤੇ ਫਿਰ ਸਿੱਖ ਧੇਖਾ ਨਹੀਂ ਖਾ ਸਕਦਾ। ਜੋਗੀ ਨੇ ਗੁਰੂ ਦਾ ਵਾਸਤਾ 
ਪਾ ਕੇ ਦਰਵਾਜ਼ਾ ਖੋਲ੍ਹਣ ਲਈ ਬੇਨਤੀ ਕੀਤੀ ਕਿ “ਮੈਂ ਵੀ ਗੁਰੂ ਜੀ ਦੇ ਚਰਨ ਫੜਨੇ ਹਨ ਜਿਸ 
ਦਾ ਤੂੰ ਸਿੱਖ ਹੈਂ।” ਜੋਗੀ ਦੀ ਇਹ ਬੇਨਤੀ ਸੁਣ ਕੇ ਭਾਈ ਤਿਲਕੇ ਨੇ ਦਰਵਾਜ਼ਾ ਖੋਲ੍ਹਿਆ। ਭਾਈ 
ਤਿਲਕਾ ਜੀ ਇਲਾਕੇ ਦੀਆਂ ਸੈਗਤਾਂ ਨਾਲ ਜੋਗੀ ਤੇ ਉਸਦੇ ਚੇਲਿਆਂ ਸਮੇਤ ਗੁਰ ਦਰਬਾਰ 
ਪਹੁੰਚੇ। ਸਤਿਗੁਰੂ ਜੀ ਨੇ ਸਭ ਨੂੰ ਗੁਰਮਤਿ ਦੀ ਸੋਝੀ ਦਿੱਤੀ । ਸਿੱਖੀ ਦੀ ਦਾਤ ਪ੍ਰਾਪਤ ਕਰਕੇ 
ਉਹ ਵਾਪਸ ਗੜ੍ਹਸ਼ੈਕਰ ਆਇਆ ਤੇ ਸਿੱਖੀ ਦਾ ਪ੍ਰਚਾਰ ਕਰਨ ਲੱਗਾ। 

ਗ਼ਰੀਬ ਦਾ ਮੂਹ, ਗੁਰੂ ਦੀ ਗੋਲਕ : ਕਸ਼ਮੀਰ ਵਿਚ ਸਿੱਖੀ ਦਾ ਰਾਹ ਸੁਖਾਲਾ ਕਰਦੇ 
ਰਹੇ। ਸੰਗਤਾਂ ਦੂਰੇਂ ਨੇੜਿਉਂ ਭੇਟਾਵਾਂ ਲੇ ਕੇ ਹਾਜ਼ਰ ਹੁੰਦੀਆਂ। ਸੈਗਤਾਂ ਸ਼ਹਿਦ ਤੇ ਫਲ ਤੇ ਹੋਰ 
ਭੇਟਾਵਾਂ ਲੈ ਕੇ ਜਥਿਆਂ ਦੀ ਸ਼ਕਲ ਵਿਚ ਆ ਰਹੀਆਂ ਸਨ। ਇਕ ਜਥੇ ਵਿਚ ਭਾਈ ਕੱਟੂ 
ਸ਼ਾਹ, ਜੋ ਪਰਮ ਪੁਰਖ ਤੇ ਤਿਆਗੀ ਪੁਰਖ ਸਨ, ਵੀ ਆ ਰਹੇ ਸਨ। ਰਾਹ ਵਿਚ ਭਾਈ ਕੱਟੂ 
ਜੀ ਦਾ ਸਾਹ ਰਕਣ ਲੱਗਾ ਤੇ ਉਨ੍ਹਾਂ ਸ਼ਹਿਦ ਦੀਆਂ ਕੁਝ ਬੂੰਦਾਂ ਜਥੇਦਾਰ ਕੋਲੋਂ ਮੰਗੀਆਂ। ਮੁਖੀ 
ਨੇ ਕਿਹਾ ਕਿ ਪਹਿਲਾਂ ਗੁਰੁ ਜੀ ਨੂੰ ਭੇਂਟ ਕਰਨਾ ਹੈ, ਫਿਰ ਕਿਸੇ ਹੋਰ ਨੂੰ ਦਿੱਤਾ ਜਾ ਸਕਦਾ 
ਹੈ। ਭਾਈ ਜੀ ਚੁੱਪ ਕਰ ਗਏ ਤੇ ਉਸ ਤਕਲੀਫ਼ ਵਿਚ ਸਾਰਾ ਪੈਂਡਾ ਤਹਿ ਕੀਤਾ। ਜਦ ਸੰਗਤਾਂ 
ਨੇ ਸ਼ਹਿਦ ਅਤੇ ਭੇਟਾ ਦੀਆਂ ਹੋਰ ਵਸਤੁਆਂ ਗੁਰੁ ਜੀ ਅੱਗੇ ਰੱਖੀਆਂ ਤਾਂ ਗੁਰੁ ਜੀ ਨੇ ਕਿਹਾ, 
“ਸ਼ਹਿਦ ਬਦਬੁ ਛੱਡ ਰਿਹਾ ਹੈ, ਵਿਚ ਕੀੜੇ ਚੱਲ ਰਹੇ ਹਨ।” ਸੋਗਤਾਂ ਹੈਰਾਨੀ ਨਾਲ ਕਦੇ ਗੁਰੂ 
ਜੀ ਵੱਲ ਕਦੇ ਸ਼ਹਿਦ ਵੱਲ ਦੇਖ ਰਹੀਆਂ ਸਨ। ਗੁਰੂ ਜੀ ਨੇ ਫਿਰ ਕਿਹਾ, “ਰਾਹ ਵਿਚ ਕੋਈ 
ਵਿਘਨ ਜ਼ਰੂਰ ਪੈ ਗਿਆ ਹੋਣਾ ਹੈ।” ਸੈਗੜਾਂ ਦੇ ਜਥੇਦਾਰ ਨੇ ਕਿਹਾ, “ 'ਹਾਰਾਜ ਰਾਹ ਵਿਚ 
ਭਾਈ ਕੱਟੂ ਜੀ ਨੂੰ ਸਾਹ-ਖੰਘ ਦਾ ਦੌਰਾ ਪਿਆ ਸੀ। ਉਨ੍ਹਾਂ ਨੇ ਇਹ ਸ਼ਹਿਦ ਮੰਗਿਆ ਪਰ ਅਸਾਂ 
ਇਹ ਆਖ ਕੇ ਇਨਕਾਰ ਕਰ ਦਿੱਤਾ ਸੀ ਕਿ ਪਹਿਲਾਂ ਗੁਰੁ ਜੀ ਮੁੱਖ ਲਾ ਲੈਣ ਤਾਂ ਹੀ ਕਿਸੇ 
ਹੋਰ ਨੂੰ ਦਿੱਤਾ ਜਾ ਸਕਦਾ ਹੈ।” ਗੁਰੂ ਮਹਾਰਾਜ ਨੇ ਉਸੇ ਸਮੇਂ ਹੀ ਫੁਰਮਾਇਆ : “ਕੋਈ ਸਿੱਖ 
ਭੀੜਾ ਅੰਦਰ ਨਜ਼ਰ ਆਵੇ ਤਿਸ ਕਉ ਦੇਏ। ਭੁਖਿਆਂ ਕੋ ਖਲਾਵੈ। ਸਿੱਖ ਦਾ ਮੁੰਹ ਹੀ ਗੁਰੁ 
ਦੀ ਗੋਲਕ ਹੈ।” ਗੁਰੂ ਰਾਮਦਾਸ ਜੀ ਦਾ ਫ਼ੁਰਮਾਨ ਸਾਰਿਆਂ ਨੂੰ ਯਾਦ ਕਰਾਉਂਦੇ ਹੋਏ ਕਿਹਾ, 
“ਗੁਰਸਿੱਖਾਂ ਅੰਦਰ ਸਤਿਗੁਰੂ ਵਰਤੇ ਜੋ ਸਿੱਖਾਂ ਨੂੰ ਲੋਚੈ ਸੁ ਗੁਰ ਖੁਸ਼ੀ ਆਵੈ”, ਸਾਡੇ ਇਤਿਹਾਸ 
ਨੇ ਇਹ ਵੀ ਲਿਖਿਆ ਹੈ ਕਿ ਗੁਰੂ ਹਰਿਗੋਬਿੰਦ ਜੀ ਆਪਣੇ ਪਾਸ ਕੁਝ ਨਹੀਂ ਸਨ ਰੱਖਦੇ, 
ਜੋ ਭੇਟਾ ਆਉਂਦੀ ਵਰਤਾ ਦਿੰਦੇ। 

ਸ਼ਾਹ ਦਉਲਾ : ਗੁਜਰਾਤ ਵਿਚ ਇਕ ਪ੍ਰਸਿੱਧ ਫਕੀਰ 'ਸ਼ਾਹ ਦਉਲਾ” ਦਾ ਟਿਕਾਣਾ ਸੀ। 
ਸ਼ਾਹ ਦਉਲਾ ਦਾ ਅਰਥ ਹੀ 'ਸੋਤ-ਤਾਈ” ਦਾ ਤੱਤ ਹੈ। ਜਿਥੇ ਉਹ ਖ਼ਦਾ-ਰਸੀਦਾ ਸੀ, ਉਥੇ 
ਪਰ-ਉਪਕਾਰ ਦੀ ਮੂਰਤ ਵੀ ਸੀ । ਗੁਰੂ ਹਰਿਗੋਬਿੰਦ ਜੀ ਦਾ ਉਸ ਨੇ ਰੱਜ ਕੇ ਸਤਿਕਾਰ ਕੀਤਾ 
ਤੇ ਉਨ੍ਹਾਂ ਦੀ ਜੁਰੱਅਤ ਦੀ ਦਾਦ ਦਿੱਤੀ। ਗੁਰੁ ਨਾਨਕ ਦੀ ਗੁਰ-ਗੱਦੀ ਦੀ ਬੜੀ ਸ਼ਲਾਘਾ 
ਕੀਤੀ ਤੇ “ਨਾਨਕ ਫ਼ਕੀਰ, ਦੁਨੀਆਂ ਦੇ ਪੀਰ' ਆਖ ਸਤਿਕਾਰਿਆ। ਮਹਾਰਾਜ ਨੇ ਵੀ 'ਸ਼ਾਹ 
ਦਾਉਲਾ, ਫ਼ਕੀਰ ਮਉਲਾ” ਕਿਹਾ। ਸ਼ਾਹ ਦਉਲਾ ਦੇ ਇਕ ਚੇਲੇ ਜਹਾਂਗੀਰ ਨੇ, ਜੋ ਕਰਾਮਾਤੀ 
ਪੁਸਿੱਧ ਸੀ, ਸ਼ਾਹੀ ਨਾਨ, ਸੇਵਕ, ਫ਼ੌਜਾਂ, ਜਥੇ, ਘੋੜੇ, ਪੁੱਤਰ, ਧਰਮ-ਪਤਨੀ ਦੇਖ ਸ਼ੋਕਾ ਕੀਤਾ 

ਕਿ ਗੁਰੁ ਰੁਹਾਨੀ ਆਗੂ ਕਿਵੇਂ ਹੋ ਸਕਦਾ ਹੈ? ਦਿਲ ਦੀ ਗੱਲ ਮੂਹ ਉਤੇ ਆ ਗਈ ਤੇ ਕਿਹਾ : 

ਹਿੰਦੂ ਕਿਆ ਤੇ ਪੀਰ ਕਿਆ? ਔਰਤ ਕਿਆ ਤੇ ਫਕੀਰ ਕਿਆ? 

ਦੌਲਤ ਕਿਆ ਤੇ ਤਿਆਗ ਕਿਆ? ਲੜਕੇ ਕਿਆ ਤੇ ਬੈਰਾਗ ਕਿਆ? 

ਆਰਫ਼ ਕਿਆ ਤੇ ਦੁਨੀਆਂਦਾਰ ਕਿਆ? ਮਜ਼ਹਬ ਕਿਆ ਤੇ ਸੱਚ ਕਿਆ? 

ਪੁਜਾਰੀ ਕਿਆ ਤੇ ਸਵਾਬ ਕਿਆ? ਮਾਰੁ ਥਲ ਕਿਆ ਤੇ ਆਬ ਕਿਆ? 

ਸਤਿਗੁਰੂ ਮੁਸਕਰਾ ਪਏ ਤੇ ਸਮਝ ਗਏ ਕਿ ਜਹਾਂਗੀਰ ਨੂੰ ਕਰਾਮਾਤੀ ਹੋਣ ਦਾ ਹੈਕਾਰ ਹੈ। 
ਗੁਰੂ ਜੀ ਨੇ ਸ਼ੈਕਿਆਂ ਨੂੰ ਨਵਿਰਤ ਕਰਦੇ ਹੋਏ ਕਿਹਾ : 

ਮੀਰੀ ਰੱਬ ਦਾ ਦਾਨ, ਔਰਤ ਈਮਾਨ, ਦੌਲਤ ਗੁਜ਼ਰਾਨ, ਪੁੱਤਰ ਨਿਸ਼ਾਨ, 

ਆਰਫ਼ ਵੀਚਾਰ, ਮਜ਼ਹਬ ਸੁਧਾਰ, ਪੁਜਾਰੀ ਆਚਾਰ, ਮਾਰੂਥਲ ਮੇਂ ਜਲ ਕੁਦਰਤ ਕਰਤਾਰ। 

ਸਤਿਗੁਰੁ ਦਾ ਭਾਵ ਸੀ ਕਿ ਮੀਰੀ ਬਜ਼ੁਰਗੀ ਕਿਸੇ ਹਿੰਦੂ, ਮੁਸਲਮਾਨ ਜਾਂ ਹੋਰ ਫ਼ਿਰਕੇ ਦੀ 
ਜ਼ਾਵਣੀ ਕਹੀ ਹ। ਚਹ ਟ` ਅੰਕ ਹੈ ਟਿਜ ਢੂੰਤ ਆਕਾਰ ਦੀ ਕਟਜਿਸ ਹ। “ਟਸੜਟੀ =” ਬੋਧਾਨ 
ਹੈ, ਸੋਜਮ ਦਾ ਦੂਸਰਾ ਨਾਂ ਹੈ, ਈਮਾਨ ਦੀ ਰਾਖੀ। ਦੌਲਤ ਗੁਜ਼ਾਰੇ ਵਾਸਤੇ ਹੈ। ਸੈਤਾਨ ਮੇਲ- 
ਜੋਲ ਦਾ ਢੰਗ ਸਿਖਾਉਂਦੀ ਹੈ, ਜਦ ਘਰ ਵਿਚ ਮੂਹ-ਮੁਟਾਪੇ ਹੋ ਜਾਣ ਤਾਂ ਇਹ ਧੀਆਂ-ਪੁੱਤਰ 
ਹੀ ਜੋੜ ਦਾ ਕਾਰਨ ਬਣਦੇ ਹਨ। ਇਹ ਰਿਸ਼ਤਾ ਟੁੱਟਣ ਨਹੀਂ ਦਿੰਦੇ। “ਗੋਰੀ ਸੇਤੀ ਤੁਟੈ ਭਤਾਰ, 
ਪੁਤੀ ਗੈਢੁ ਪਵੇ ਸੈਸਾਰ' ਗੁਰੂ ਨਾਨਕ ਜੀ ਦਾ ਫ਼ੁਰਮਾਨ ਹੈ। ਆਰਫ਼ ਨੂੰ ਬਿਬੇਕੀ ਤੇ ਵਿਚਾਰਵਾਨ 
ਹੋਣਾ ਹੀ ਸ਼ੋਭਦਾ ਹੈ, ਬਰੀਰ ਵਿਚਾਰ ਬਿਬੇਕ ਦੇ ਮਾਇਆ ਦਾ ਪ੍ਰਭਾਵ ਟੁੱਟ ਹੀ ਨਹੀਂ ਸਕਦਾ। 
ਮਜ਼ਹਬ ਇਕ ਦੂਜੇ ਨਾਲ ਝਗੜਨ ਦਾ ਕਾਰਨ ਨਹੀਂ ਸਗੋਂ ਸੁਧਾਰ ਦਾ ਰਾਹ ਹੈ। ਪੁਜਾਰੀ ਨੂੰ 
ਆਚਰਣ ਦੀ ਮੂਰਤ ਹੋਣਾ ਚਾਹੀਦਾ ਹੈ। ਕ੍ਰੌਧੀ, ਕਾਮੀ, ਕੁਸ਼ਟੀ ਜਾਂ ਕਪਟੀ ਨਹੀਂ। ਮਾਰੂਥਲ 
ਉਹ ਹੀ ਹੈ ਜਿਥੇ ਉਸ ਵਾਹਿਗੁਰੂ ਦਾ ਨਾਮ ਜਲ ਨਹੀਂ' ਹੈ। ਨਾਮ ਦੀ ਹੋਂਦ ਤਨ, ਮਨ ਹਰਿਆ 
ਕਰ ਦਿੰਦੀ ਹੈ। 

ਹਾਫ਼ਿਜ਼ਾਬਾਦ ਵਿਖੇ ਉਪਦੇਸ਼ : ਗੁਜਰਾਤ ਤੋਂ ਹਾਫ਼ਿਜ਼ਾਬਾਦ ਪੜਾਉ ਕੀਤਾ। 
ਹਾਫਿਜ਼ਾਬਾਦ ਹੀ ਭਾਈ ਕਰਮ ਚੰਦ ਨੂੰ ਜਪੁ ਜੀ ਦੇ ਅਰਥ ਸਮਝਾਏ। ਉਥੇ ਹੀ ਗੁਰੂ ਜੀ ਨੇ 
ਪ੍ਰਚਾਰਕਾਂ ਨੂੰ ਚਰਚਾ ਕਰਨ ਦੇ ਢੰਗ ਵੀ ਸਮਝਾਏ। ਚਰਚਾ ਆਪ ਜੀ ਨੇ ਚਾਰ ਪ੍ਰਕਾਰ ਦੀ 
ਕਹੀ-ਹੇਤ, ਬਾਦ, ਜਲਪ ਤੇ ਵਤੰਡਾ। ਹੇਤ ਤੇ ਬਾਦ ਤਾਂ ਕਰਨਾ ਠੀਕ ਹੈ ਪਰ ਜਲਪ ਤੇ 
ਵਤੰਡਾ ਨੂੰ ਸਿੱਖੀ ਵਿਚ ਕੋਈ ਥਾਂ ਨਹੀਂ। ਸੈਸੇ ਨਵਿਰਤ ਕਰਨ ਲਈ ਪ੍ਰਸ਼ਨ ਕਰਨਾ ਹੇਤ ਹੈ। 
ਪਰਸਪਰ ਸੱਜਣਾਂ ਵਿਚ ਸ਼ਬਦਾਰਥ ਕਰਨਾ ਜਾਂ ਆਪਸ ਵਿਚ ਵਿਚਾਰ ਕਰ ਕੇ ਕਿਸੇ ਨਿਰਣੇ 
`ਤੇ ਪੁੱਜਣਾ, ਬਾਦ ਹੈ। ਇਹ ਬਾਦ ਚਰਚਾ ਦੀਵੇ ਦੇ ਸਾਹਮਣੇ ਦੀਵਾ ਰੱਖੇ, ਹਨੇਰਾ ਦੂਰ ਕਰਨ 
ਵਾਂਗ ਹੈ। ਜਿਸ ਦੇ ਉਲਟ ਹੈ ਜਲਪ ਚਰਚਾ, ਜੋ ਮੂਹ ਵਿਚੋਂ ਨਿਕਲ ਗਿਆ ਉਸ ਉਤੇ ਡਟਣਾ, 
ਨਾ ਸਮਝੀ ਵਿਚਾਰ ਕਰੀ ਜਾਣਾ, ਦੋਹਾਂ ਪਾਸਿਆਂ ਵਲੋਂ ਕੁੱਕੜਾਂ ਵਾਲੀ ਲੜਾਈ ਲੜੀ ਜਾਣੀ। 
ਵਤੋਡਾ ਚਰਚਾ ਹੈ, ਆਪਣਾ ਮਤ ਕੋਈ ਕਾਇਮ ਨਾ ਕਰਨਾ ਤੇ ਦੂਜੇ ਦਾ ਮਤ ਖੰਡਨ ਕਰੀ 
ਜਾਣਾ, ਕੁਬੋਲਾਂ ਦਾ ਸਹਾਰਾ ਲੈਣਾ। ਬ੍ਹਮਗਿਆਨੀ ਦੀ ਅਵਸਥਾ ਜਦ ਪੁੱਛੀ ਗਈ ਤਾਂ 
ਮਹਾਰਾਜ ਨੇ ਫ਼ੁਰਮਾਇਆ, “ਜਿਸ ਤਰ੍ਹਾਂ ਸੂਰਜ ਦੀ ਸੱਤਾ ਨਾਲ ਨੋਤਰ ਦੇਖਦੇ ਹਨ ਤੇ ਚੁਬਕ 
ਦੀ ਸੱਤਾ ਨਾਲ ਲੋਹਾ ਹਿੱਲਦਾ ਹੈ। ਸੇ ਆਤਮਾ ਨੂੰ ਸਭ ਤੋਂ ਵੱਖਰਾ ਅਸੈਗ ਬ੍ਰਹਮ ਰੂਪ ਨਿਸ਼ਚੇ 
ਕਰ ਪ੍ਰਤੱਖ ਦੇਖਣ ਦਾ ਨਾਮ ਬ੍ਰਹਮ ਗਿਆਨ ਹੈ।” ਭਾਈ ਬੁੱਲੋ ਤੇ ਭੁੱਲਣ ਨਿਹਾਲਾ ਨੇ ਪੁੱਛਿਆ, 
“ਆਤਮਾ ਨੂੰ ਇੰਦਰੀਆਂ ਤੋਂ ਨਿਆਰਾ ਕਿਸ ਤਰ੍ਹਾਂ ਦੇਖਿਆ ਜਾਏ?” ਮਹਾਰਾਜ ਨੇ ਦੱਸਿਆ, 
“ਜਿਸ ਤਰ੍ਹਾਂ ਕਾਸਟ ਤੇ ਦੁੱਧ ਨੂੰ ਮਥਣੇ ਕਰ ਅਗਨੀ ਘਿ੍‌ਤ ਜੁਦਾ ਹੋ ਜਾਂਦੇ ਹਨ, ਇਸੇ ਤਰ੍ਹਾਂ 

ਗੁਰਬਾਣੀ ਤੇ ਕੀਰਤਨ ਕਰਕੇ ਅਨਾਤਮਾ ਤੇ ਆਤਮਾ ਨਿਆਰੀ ਹੋ ਜਾਂਦੀ ਹੈ ਤੇ ਪ੍ਰਭੂ ਪ੍ਰਤੱਖ 
ਪ੍ਰਾਪਤ ਹੋ ਜਾਂਦਾ ਹੈ” ਜਦ ਮਹਾਰਾਜ ਨੇ ਸਤਿਸੈਗਤ ਦੀ ਮਹਿਮਾ ਦਾ ਜ਼ਿਕਰ ਕੀਤਾ ਤਾਂ 
ਸੈਗੜਾਂ ਨੇ ਫਿਰ ਸਮਝਾਉਣ ਦੀ ਬੇਨਤੀ ਕੀਤੀ। ਗੁਰੂ ਹਰਿਗੋਬਿਦ ਜੀ ਨੇ ਕਿਹਾ, “ਵਿਸ਼ਈ 
ਪੁਰਸ਼ਾਂ ਦਾ ਮੇਲ ਵਿਸ਼ੇ ਭੋਗਣ ਨਾਲੋਂ ਵੀ ਬਹੁਤ ਮਾੜਾ ਹੈ। ਵਿਸ਼ਈ ਤਾਂ ਕਦੀ ਸੁਧਰ ਹੀ ਜਾਵੇਗਾ, 
ਪਰ ਵਿਸ਼ਈ ਦੀ ਸੈਗਤ ਕਰਨ ਵਾਲਾ ਕਦੇ ਸੁਧਰ ਨਹੀਂ ਸਕੇਗਾ, ਜਿਸ ਤਰ੍ਹਾਂ ਅਗਨੀ ਨਾਲੋਂ 
ਅਗਨੀ ਦਾ ਤਪਿਆ ਹੋਇਆ ਲਾਲ ਲੋਹਾ ਬੁਰੀ ਤਰ੍ਹਾਂ ਸਾੜਦਾ ਹੈ। ਸੇ ਸੈਗਤ ਦਾ ਬਹੁਤ 
ਮਹਾਡਮ ਹੈ।” 

ਵਕਤੇ ਤੇ ਸਰੋਤੇ ਦੇ ਗੁਣ : ਉਥੇ ਹੀ ਭਾਈ ਤੀਰਥੀਏ ਤੇ ਤੁਲਸੇ ਜੀ ਨੇ ਬੇਨਤੀ ਕੀਤੀ 
ਕਿ ਗੁਰਬਾਣੀ ਦੀ ਕਥਾ, ਵਿਚਾਰ ਤਾਂ ਅਨੇਕ ਹੀ ਕਰਦੇ ਹਨ, ਪਰ ਭਾਈ ਨਿਹਾਲੂ ਦੀ ਕਥਾ 
ਸੁਣ ਕੇ ਮਨ ਬਹੁਤ ਅਨੈਦਤ ਹੁੰਦਾ ਹੈ, ਇਸ ਦਾ ਕੀ ਕਾਰਨ ਹੈ? ਗੁਰੂ ਜੀ ਨੇ ਬਚਨ ਕੀਤਾ, 
“ਜਿਥੇ ਬੋਲਣ ਤੇ ਸੁਣਨ ਵਾਲੇ ਵਿਚ ਚੌਦਾਂ-ਚੌਦਾਂ ਗੁਣ ਹੈਦੇ ਹਨ, ਉਥੇ ਛੇਤੀ ਹੀ ਬੋਧ ਹੋ 
ਜਾਂਦਾ ਹੈ ਤੇ ਅਨੰਦ ਵੱਖਰਾ ਆਉਂਦਾ ਹੈ। ਬੋਲਣ ਵਾਲੇ ਦੇ ਚੌਦਾਂ ਗੁਣ ਇਹ ਹਨ-(1) ਰਸੀਲੀ 
ਤੇ ਸੁਰੀਲੀ ਆਵਾਜ਼; (2) ਪਸੈਗ ਦਾ ਵਿਸਤਾਰ ਸੈਖੇਪ ਕਰ ਦੇਣਾ; (3) ਸਮਾਂ ਤੇ ਸਰੋਤਿਆਂ 
ਦੀ ਰੁਚੀ ਪਛਾਣਨੀ। ਜਿਥੇ ਰਸ ਦਾ ਅਸਥਾਨ ਹੋਵੇ ਤੇ ਸਰੋਤਿਆਂ ਦੀ ਬਿਰਤੀ ਠਹਿਰੀ ਹੋਵੇ 
ਉਥੇ ਵਿਸਤਾਰ ਕਰੀ ਜਾਏ। ਜਿਥੇ ਸਰੋਤਿਆਂ ਦੀ ਬਿਰਤੀ ਉਦਾਸ ਹੋਵੇ, ਉਥੇ ਸੈਖੇਪ ਹੀ ਕਰੇ; 
(4) ਕਥਾ ਦਾ ਰੂਪਕ ਅਲੰਕਾਰ ਬੈਨ੍ਹ ਕੇ ਦੇਣਾ; (5) ਸੱਚੀ ਗੱਲ ਕਹਿਣੀ ਤੇ ਨਿਰਣੈ ਨਾਲ 
ਕਹਿਣੀ; (6? ਆਚਰਨ ਦਾ ਪੂਰਾ ਹੋਣਾ; (7) ਕਰਮ ਉਪਾਸਨਾ ਤੇ ਗਿਆਨ ਦੇ ਅੰਦਰ ਬੋਲਣਾ; 
(8) ਸ਼ਬਦ ਦਾ ਸਿਧਾਂਤ ਜਾਣਨਾ; (9) ਨਿਰਲੋਭੀ ਹੋਣਾ, ਸੈਤੋਖੀ ਤੇ ਫਿਰ ਉਦਾਰ ਵੀ; (10) 
ਸ਼ਬਦ ਦੇ ਆਸ਼ੇ ਅਨੁਸਾਰ ਦ੍ਰਿਸ਼ਟਾਂਤ ਦੇਣੇ; (11) ਹਰ ਪ੍ਰਕਾਰ ਦੇ ਸੈਸੇ ਨਵਿਰਤ ਕਰਕੇ ਸਰੋਤਿਆਂ 
ਨੂੰ ਨਿਰਸੈਦੇਹ ਕਰਨਾ। ਜਿਉਂ-ਜਿਉਂ ਸਰੋਤੇ ਸੁਣਨ ਤਿਉਂ-ਤਿਉਂ ਉਨ੍ਹਾਂ ਦੇ ਮਨ ਨੂੰ ਪ੍ਰੀਤ ਦਾ 
ਰੈਗ ਚੜ੍ਹਦਾ ਜਾਵੇ ਤੇ ਸਾਰੀ ਸਭਾ ਜਿੱਤੀ ਜਾਵੇ; (12) ਸਾਰੇ ਮਜ਼੍ਹਬਾਂ ਤੇ ਮਤਾਂ ਦਾ ਗਿਆਤਾ 
ਹੋਵੇ; (13) ਬਹੁਤਾ ਹਿੱਲੇ ਜੁੱਲੇ ਨਾ, ਸਹਜ ਵਿਚ ਸਰਲ ਬੋਲੇ, ਅਚਚਲ ਬੈਠੇ ਤੇ ਆਪਣਾ 
ਮਨ ਨੀਵਾਂ ਰੱਖੇ; ਤੇ ਆਖਰੀ (14) ਜੋ ਕਹੇ ਸੋ ਕਮਾਵੇ ਅਤੇ ਸਰੋਤਿਆਂ ਵਿਚ ਦੇਖੇ, ਲਾਂਭੇ- 
ਲਾਂਭੇ ਨਾ ਦੇਖੇ। 

ਇਸੇ ਤਰ੍ਹਾਂ ਸੋਤਾਂ ਦੇ ਇਹ ਗੁਣ ਹੋਣੇ ਚਾਹੀਦੇ ਹਨ। ਪਹਿਲਾ, ਵਕਤੇ ਵਿਚ ਸ਼ਰਧਾ ਹੋਵੇ, 
ਇਹ ਗਰਬ ਨਾ ਹੋਵੇ ਕਿ ਮੈਂ ਉਸ ਤੋਂ ਉੱਚਾ ਤੇ ਸਿਆਣਾ ਹਾਂ। ਦੂਜਾ, ਵਕਤਾ ਤਨ, ਮਨ, ਧਨ 
ਨਾਲ ਸੇਵਾ ਕਰਕੇ ਵੀ ਗਰਬ ਨਾ ਕਰੇ। ਤੀਜਾ, ਮਨ ਨੂੰ ਹੋਰ ਵਿਹਾਰਾਂ ਵਲੋਂ ਰੋਕ ਕੇ ਕਥਾ ਸੁਣੇ। 
ਚੌਥਾ, ਆਪਣੀ ਚਤੁਰਾਈ ਵਕਤਾ ਅੱਗੇ ਨਾ ਕਰੇ। ਪੰਜਵਾਂ, ਅਰਥ ਸਮਝ ਸਕੇ, ਗੱਲ ਸਮਝ 
ਸਕੇ, ਗੱਲ ਕਹਿਣ ਦੀ ਲੋੜ ਨਾ ਪਵੇ। ਛੇਵਾਂ, ਪ੍ਰਸ਼ਨ ਕਰਨ ਦੀ ਮਰਯਾਦਾ ਜਾਣੇ। ਸਤਵਾਂ, 
ਉਸ ਨੇ ਪ੍ਰਸੰਗ ਪੜ੍ਹਿਆ ਹੋਵੇ । ਅਨਵਾਂ , ਆਲਸ, ਨਿੰਦਾ ਬਿਨਾਂ ਸਾਵਧਾਨ ਬੈਠੇ । ਨੌਵਾਂ, ਜੋ ਸੁਣੇ 
ਯਾਦ ਰੱਖਣ ਦੀ ਸਮਰੱਥਾ ਰੱਖਦਾ ਹੋਵੇ। ਦਸਵਾਂ, ਉਦਾਰ ਹੋਵੇ। ਗਿਆਰ੍ਹਵਾਂ, ਵਕਤ ਦੇ ਕਥਨ 
ਨੂੰ ਆਪਣੇ ਉਤੇ ਵਰਤੇ। ਬਾਰ੍ਹਵਾਂ, ਮਨ ਤਨ, ਬਸਤਰ ਪਵਿੱਤਰ ਤੇ ਸੁਥਰੇ ਰੱਖ। ਤੇਰੂਵਾਂ, ਵਕਤਾ 
ਦੇ ਸਾਹਮਣੇ ਨੈਣ , ਮੁੱਖ ਸਨਮੁਖ ਰੱਖ ਕੇ ਅਚਲ ਰਹੇ ਤੇ ਆਖਰੀ, ਦੇਭ ਨਾ ਕਰੇ, ਰਿਦੇ ਕਰ ਸੁਣੇ। 
ਜੁੜੀਆਂ ਸੰਗਤਾਂ ਨੂੰ ਉਪਦੇਸ਼ ਦਿੱਤਾ ਕਿ ਸੈਤ, ਸਾਧ-ਸੈਗਤ ਦੀ ਸੇਵਾ, ਅੰਮਿ੍‌ਤ ਵੇਲੇ ਇਸ਼ਨਾਨ, 
ਗੁਰਬਾਣੀ ਪੜ੍ਹਨਾ, ਕਥਾ ਕੀਰਤਨ ਸੁਣਨਾ, ਧਰਮ ਦੀ ਕਿਰਤ, ਭੁੱਖੇ ਨੂੰ ਅੰਨ-ਬਸਤਰ, 
ਦਸਵੈਧ, ਗੁਰੂ ਦੀ ਕਾਰ, ਮਨ ਨੀਵਾਂ ਰੱਖਣਾ ਹੀ ਸਿੱਖੀ ਧਰਮ ਹੈ। ਪਰ ਭਾਈ ਭਗਤੇ, ਭਗਵਾਨੇ 

ਤੇ ਬੋਦਲੇ ਨੇ ਕਿਹਾ, “ਮਹਾਰਾਜ ਸਭ ਕੁਝ ਕਰਦੇ ਵੀ ਹਾਂ, ਪਰ ਫਿਰ ਵੀ ਮਨ ਪਵਿੱਤਰ ਤੇ 
ਨਿਰਵਿਕਾਰ ਨਹੀਂ ਬਣਿਆ।” ਮਹਾਰਾਜ ਨੇ ਕਿਹਾ, “ਖੂਹ ਵਿਚੋਂ ਨਿਰਾ ਪਾਣੀ ਹੀ ਨਹੀਂ, ਡਿੱਗੀ 
ਹੋਈ ਮੋਈ ਬਿੱਲੀ ਵੀ ਕੱਢੋ। ਇਹ ਹੈਗਤਾ ਬਿੱਲੀ ਹੀ ਬਦਬੁ ਛੱਡਦੀ ਹੈ। ਹੈਗਤਾ ਨੂੰ ਮਾਰਨਾ 
ਪਹਿਲਾ ਫ਼ਰਜ਼ ਹੈ।” 

ਸਾਧੂ ਸਮਰੱਥ ਰਾਮ ਦਾਸ ਨੂੰ ਉਪਦੇਸ਼ : ਗੁਰੂ ਹਰਿਗੋਬਿੰਦ ਜੀ ਨੂੰ ਸ਼ਾਹੀ ਬਾਣੇ ਵਿਚ 
ਦੇਖ ਰਾਮ ਦਾਸ ਜੀ ਨੇ ਸ਼ੈਕਾ ਪ੍ਰਗਟ ਕੀੜਾ ਤੇ ਕਿਹਾ, “ਮੈਂ ਸੁਣਿਆ ਹੈ ਕਿ ਤੁਸੀਂ ਗੁਰੁ ਨਾਨਕ 
ਦੇਵ ਜੀ ਦੀ ਗੱਦੀ ਉਤੇ ਹੋ। ਗੁਰੂ ਨਾਨਕ ਇਕ ਤਿਆਗੀ ਸਾਧੂ ਸੀ ਤੇ ਤੁਸੀਂ ਹਥਿਆਰਬਦ 
ਹੋ। ਫ਼ੌਜਾਂ ਤੇ ਘੜੇ ਰੱਖੇ ਹੋਏ ਹਨ। ਸੱਚਾ ਪਾਤਸ਼ਾਹ ਅਖਵਾਂਦੇ ਹੋ। ਤੁਸੀਂ ਕੈਸੇ ਸਾਧੂ ਹੋ?” 

ਗੁਰੂ ਹਰਿਗੋਬਿੰਦ ਜੀ ਨੇ ਮੁਸਕਰਾ ਕੇ ਕਿਹਾ, “ਬਾਤਨ ਫ਼ਕੀਰੀ, ਜ਼ਾਹਿਰ ਅਮੀਰੀ; ਸ਼ਸਤਰ 
ਗ਼ਰੀਬ ਕੀ ਰੱਖਿਆ, ਜਰਵਾਨੇ ਕੀ ਭਖਿਆ ਕੇ ਲੀਏ। ਬਾਬਾ ਨਾਨਕ ਨੇ ਸੈਸਾਰ ਨਹੀਂ ਤਿਆਗਿਆ 
ਥਾ, ਮਾਯਾ ਤਿਆਗੀ ਥੀ।” ਰਾਮ ਦਾਸ ਜੀ ਉਸ ਸਮੇਂ ਝਟਪਟ ਬੋਲ ਉੱਠੇ , “ਯਹ ਹਮਾਰੇ ਮਨ 
ਭਾਵਤੀ ਹੈ।” ਗੁਰੂ ਹਰਿਗੋਬਿੰਦ ਜੀ ਦਾ ਭਾਵ ਸੀ ਕਿ ਫ਼ਕੀਰੀ ਦਿਖਾਉਣ ਦੀ ਵਸਤੂ ਨਹੀਂ। 
ਫ਼ਕੀਰੀ ਤਾਂ ਮਨ ਵਿਚ ਸ਼ੋਭਦੀ ਹੈ। ਪਖੰਡ ਤੇ ਦਿਖਾਵਾ ਫ਼ਕੀਰੀ ਦਾ ਵੈਰੀ ਹੈ। ਸੈਸਾਰ ਵਿਚ ਰਹਿ 
ਕੇ ਸੈਸਾਰ ਤੋਂ ਦੁਰ ਰਹਿਣਾ ਧਰਮ ਨਹੀਂ। ਚਿੱਤ ਅਪਰੈਪਰ ਨਾਲ ਜੋੜੀ ਰੱਖਣਾ ਪਰਮ ਧਰਮ ਹੈ। 
ਧਰਮ ਬਚ ਹੀ ਉਸ ਸਮੇਂ ਸਕਦਾ ਹੈ ਜਦ ਹੱਥ ਵਿਚ ਸ਼ਸਤਰ ਪਕੜਿਆ ਜਾਏ। ਗ਼ਰੀਬ 
ਲਿਤਾੜਿਆ ਜਾ ਰਿਹਾ ਹੋਵੇ ਤੇ ਧਰਮੀ ਦੇਖੀ ਜਾਏ, ਇਹ ਧਰਮ ਨਹੀਂ ਕੁਧਰਮ ਹੈ। ਮਜ਼ਲੂਮ 
ਨੂੰ ਜਰਵਾਣੇ ਦੇ ਹੱਥੋਂ ਬਚਾਉਣਾ ਹੀ ਗੁਰੂ-ਆਗੂ ਦਾ ਕਰਤੱਵ ਹੈ। ਕਿਰਪਾਨ ਇਸੇ ਦਾ ਚਿੰਨ੍ਹ 
ਹੈ। ਬਾਬਾ ਨਾਨਕ ਜੀ ਨੇ ਉਦਾਸੀ ਕੀਤੀ ਸੀ ਗੁਰਮੁਖ ਲੱਭਣ ਲਈ ਤੇ ਭਲੇ ਪੁਰਖਾਂ ਦੀ ਸੈਗਤ 
ਬਣਾਉਣ ਲਈ। ਜੇ ਭਲੇ ਪੁਰਸ਼ ਇਕੱਠੇ ਹੋ ਜਾਣ ਤਾਂ ਜ਼ਾਲਮ ਛੇਤੀ ਨਾਲ ਵਾਰ ਨਾ ਕਰ ਸਕੇ। 
ਇਸੇ ਲਈ ਉਦਾਸੀਆਂ ਤੋਂ ਮੁੜ ਕੇ ਉਨ੍ਹਾਂ ਨੇ ਕਰਤਾਰਪੁਰ ਫਿਰ ਸੈਸਾਰੀ ਰੀਤ ਚਲਾਈ ਸੀ।” 

ਭਾਈ ਸਾਧੂ ਤੇ ਭਾਈ ਰੂਪਾ : ਗੁਰੂ ਜੀ ਡਰੇਲੀ ਵਿਖੇ ਹੀ ਸਨ ਕਿ ਆਪ ਜੀ ਨੂੰ ਪਿਆਰ- 
ਬਿੱਚ ਨੇ ਫਿਰ ਧੂਹ ਲਿਆ। ਦੋ ਪਿਊ-ਪੁੱਤਰ ਪਿਆਰ ਦੀ ਖੇਡ ਖੇਡ ਰਹੇ ਸਨ। ਉਨ੍ਹਾਂ ਗੁਰੂ 
ਪਾਤਸ਼ਾਹ ਦਾ ਨੌੜੇ ਆਉਣਾ ਸੁਣਿਆ ਸੀ। ਪਾਣੀ ਦੀ ਛਾਗਲ ਉਨ੍ਹਾਂ ਇਕ ਦਰਖ਼ਤ ਨਾਲ 
ਲਟਕਾਈ ਹੋਈ ਸੀ। ਜਦ ਖੋਲ੍ਹ ਕੇ ਛਾਗਲ ਵਿਚੋਂ ਪਾਣੀ ਪੀਣ ਲੱਗੇ ਤਾਂ ਨੌਡਾ ਬਰਫ਼ ਵਾਂਗ 
ਲੱਗਾ। ਉਸ ਸਮੇਂ ਆਖਿਓ ਨੇ ਪਾਣੀ ਤਦ ਪੀਆਂਗੇ ਜੇ ਪਹਿਲਾਂ ਗੁਰੂ ਜੀ ਆ ਛਕਣ। ਗੁਰੂ 
ਜੀ ਨੇ ਕੜਕਦੀ ਧੁੱਪ ਵਿਚ ਘੋੜਾ ਮੰਗਵਾਇਆ ਤੇ ਜਿਥੇ ਸਾਧੁ ਤੇ ਰੁਪਾ ਜਾਨ ਦੀ ਬਾਜ਼ੀ 
ਲਗਾ ਕੇ ਉਡੀਕ ਰਹੇ ਸਨ, ਉਥੇ ਪੁੱਜੇ। ਜਲ ਛਕਿਆ ਤੇ ਉਨ੍ਹਾਂ ਉਤੇ ਬਖਸ਼ਿਸ਼ਾਂ ਕੀਤੀਆਂ। 
ਜਦ ਗੁਰੂ ਜੀ ਆਪਣੀ ਇਕ ਕ੍ਰਿਪਾਨ ਉੱਸ ਨੂੰ ਦੇਣ ਲੱਗੇ ਤਾਂ ਰੂਪਾ ਜੀ ਨੇ ਕਿਹਾ ਕਿ ਉਹ 
ਇਸ ਯੋਗ ਨਹੀਂ ਕਿ ਉਸ ਨੂੰ ਪਹਿਣ ਸਕੇ। ਮਹਾਰਾਜ ਉਸ ਦੀ ਨਿਮਰਤਾ 'ਤੇ ਹੋਰ ਪ੍ਰਸੈਨ ਹੋਏ 
ਤੇ ਫੁਰਮਾਇਆ, “ਸੰਗਤ ਬਣਾਉਣੀ, ਤੁਹਾਡੀ ਜ਼ਬਾਨ ਵਿਚ ਸਤ ਤੇ ਰਸ ਹੋਵੇਗਾ, ਗੁਰੂ 
ਨਾਨਕ ਜੀ ਦੇ ਸਿਧਾਂਤਾਂ ਦਾ ਪ੍ਰਚਾਰ ਕਰਨਾ ਤੇ ਧਰਮ ਦਾ ਉਪਦੇਸ਼ ਕਰਨਾ।” 

ਭਾਣੇ ਵਿਚ ਰਹਿਣ ਦਾ ਉਪਦੇਸ਼ : ਬਾਬਾ ਅਟੱਲ ਰਾਏ ਜੀ ਦੇ ਚਲਾਣੇ ਤੋਂ ਬਾਅਦ ਜਦੋਂ 
ਭਾਈ ਸਾਈਂ ਦਾਸ ਜੀ ਨੇ ਡਰੋਲੀ ਤੋਂ ਆ ਕੇ ਗੁਰੁ ਜੀ ਨੂੰ ਸਹਿਜ ਸੁਭਾਉ ਵਿਚ ਵਿਚਰਦੇ 
ਦੇਖ ਆਖਿਆ, “ਮਹਾਰਾਜ ਆਪ ਜੀ ਨੂੰ ਗ਼ਮ ਨਹੀਂ ਹੋਇਆ, ਇਹ ਕਿਉਂ?” ਗੁਰੂ ਮਹਾਰਾਜ 
ਨੇ ਕਿਹਾ, “ਸਾਈਂ ਦਾਸ, ਇਕ ਲਕੀਰ ਜ਼ਮੀਨ ਉੱਤੇ ਪਾਓ!” ਸਾਈਂ ਦਾਸ ਨੇ ਇਕ ਲਕੀਰ 
ਥਿੱਚ ਦਿੱਤੀ। ਮਹਾਰਾਜ ਨੇ ਕਿਹਾ, “ਸਾਈਂ ਦਾਸ ਇਸ ਨੂੰ ਮਿਟਾ ਦੇ।” ਉਸ ਨੇ ਮਿਟਾ ਦਿੱਤੀ। 

ਜਦ ਲਕੀਰ ਮਿਟ ਗਈ ਤਾਂ ਗੁਰੂ ਹਰਿਗੋਬਿਦ ਜੀ ਨੇ ਪੁੱਛਿਆ, “ਸਾਈਂ ਦਾਸ ਤੈਨੂੰ ਲਕੀਰ 
ਪਾਉਣ ਦੀ ਕੋਈ ਖੁਸ਼ੀ ਹੋਈ ਸੀ?” “ਮਹਾਰਾਜ ਕਾਹਦੀ ਥੁਸ਼ੀ, ਤੁਸਾਂ ਹੁਕਮ ਕੀਤਾ ਮੈਂ ਥਿੱਚ 
ਦਿੱਤੀ।” ਸਾਈਂ ਦਾਸ ਦਾ ਉੱਤਰ ਸੀ।“ਕੋਈ ਮਿਟਾਉਣ ਦੀ ਗ਼ਮੀ ਹੋਈ ਹੈ?” ਗੁਰੂ ਹਰਿਗੋਬਿਦ 
ਜੀ ਨੇ ਫਿਰ ਪੁੱਛਿਆ। “ਮਹਾਰਾਜ ਆਪ ਜੀ ਨੇ ਹੁਕਮ ਕੀਤਾ ਸੈਂ ਮਿਟਾ ਦਿੱਤੀ। ਗ਼ਮੀ ਕਿਸ 
ਗੱਲ ਦੀ?" ਸਾਈਂ ਦਾਸ ਜੀ ਨੇ ਫਿਰ ਆਖਿਆ। ਗੁਰੂ ਹਰਿਗੋਬਿੰਦ ਜੀ ਨੇ ਗੱਲ ਸਪੱਸ਼ਟ ਕਰਦੇ 
ਹੋਏ ਕਿਹਾ, “ਇਸੇ ਤਰ੍ਹਾਂ ਹੈ, ਸਾਈਂ ਦਾਸ, ਜਗਤ ਤਮਾਸ਼ਾ ਹੈ। ਉਸ ਦੇ ਹੁਕਮ ਮੁਤਾਬਕ ਇਹ 
ਜਗੀਰ ਰੀ ਅਗਰ ਹੋਣੀ ਰੇ ਉਜ ਤੀ ਗਿਆ ਅੰਨਜਰਜੀ ਸਿ ਜੀਦੀ ਹੈ।ਜਿਸ 
ਵਿਚ ਰਹਿਣ ਨਾਲ ਨਾ ਗ਼ਮੀ ਤੇ ਨਾ ਖੁਸ਼ੀ ਹੁੰਦੀ ਹੈ। ਅਟੱਲ ਰਾਇ ਇਸ ਬ੍ਹਮੰਡ ਵਿਚ ਇਕ 
ਲਕੀਰ ਦੀ ਨਿਆਈਂ ਹੀ ਸੀ। ਸੇ ਉਭਰਨ ਤੇ ਮਿਟਣ ਦੀ ਕੋਈ ਚਿੰਤਾ ਨਹੀਂ ਰੱਖਣੀ ਚਾਹੀਦੀ।” 

ਵਿਸ਼ਵਾਸ ਦੀ ਹੱਦ : ਬਟਾਲੇ ਦਾ ਇਕ ਅਹੰਕਾਰੀ ਪੰਡਤ ਨਿਤਯਾਨੰਦ, ਗੁਰੂ ਜੀ ਨਾਲ 
ਸ਼ਾਸਤਰ ਚਰਚਾ ਛੇੜਨ ਲਈ ਪੁੱਜਾ ਤੇ ਸਿੱਖਾਂ 'ਤੇ ਵਿੱਦਿਆ ਦਾ ਪ੍ਰਭਾਵ ਪਾਉਣ ਲਈ ਗਰੜ 
ਪੁਰਾਣ ਦੀ ਗੱਲ ਛੇੜ ਬੈਠਾ । ਉਸ ਨੇ 360 ਦਿਨਾਂ ਦੇ ਸਫ਼ਰ ਦੀ ਵਿਆਖਿਆ ਕੀਤੀ ਜੋ ਆਤਮਾ 
ਨੂੰ ਮਰਨ ਪਿੱਛੋਂ ਕਰਨਾ ਪੈਂਦਾ ਹੈ। ਇਹ ਸਣ ਕੇ ਇਕ ਸਿੱਖ ਸੈਂਦਰ ਜੀ ਨੇ ਕਿਹਾ, “ਗੁਰੁ ਦੀ 
ਮਿਹਰ ਸਦਕਾ ਮੈਂ ਉਹ ਸਾਰਾ ਸਫ਼ਰ ਬਾਰ੍ਹਾਂ ਘੰਟਿਆਂ ਵਿਚ ਕਰ ਸਕਦਾ ਹਾਂ।” ਭਾਈ ਲਾਲ 
ਜੀ ਨੇ ਕਿਹਾ “ਮੈਂ ਉਸ ਸਫ਼ਰ ਨੂੰ ਤਿਨ ਘੰਟਿਆਂ ਵਿਚ ਕਰ ਸਕਦਾ ਹਾਂ।” ਭਾਈ ਨਿਹਾਲਾ 
ਜੀ ਨੇ ਆਖਿਆ, “ਉਸ ਪੈਂਡੇ ਪੈਣ ਦੀ ਕੀ ਲੋੜ ਹੈ? ਸਿੱਖ ਤਾਂ ਸਿੱਧਾ ਹੀ ਵਾਹਿਗੁਰੂ ਪਾਸ 
ਪੁੱਜਦਾ ਹੈ।” 

ਨਿਤਯਾਨੰਦ ਨੇ ਗੱਸੇ ਵਿਚ ਕਿਹਾ, “ਇਹ ਸਭ ਕੀ ਹੈ?” ਤਾਂ ਗੁਰੂ ਹਰਿਗੋਬਿੰਦ ਜੀ ਨੇ 
ਫੁਰਮਾਇਆ ਕਿ “ਇਹ ਠੀਕ ਹੈ ਤੇ ਜੋ ਗੁਰੂ-ਭਗਤ ਹਨ ਉਨ੍ਹਾਂ ਲਈ ਇਹ ਰਾਹ ਨਹੀਂ ਹਨ। 
ਬਾਦਸ਼ਾਹ ਦੇ ਸਾਥੀ ਨੂੰ ਕਰਮਚਾਰੀ ਤੋਂ ਪੁੱਛਣ ਦੀ ਲੋੜ ਨਹੀਂ ਉਸ ਦੀ ਸਿੱਧੀ ਪਹੁੰਚ ਬਾਦਸ਼ਾਹ 
ਤੱਕ ਹੈ। ਜਾਣੂ ਪੁਰਸ਼ ਬੈਦਸ਼ਾਂ ਵਿਚ ਨਹੀਂ' ਪੈਂਦੇ। ਇਸੇ ਤਰ੍ਹਾਂ ਭਲੇ ਪੁਰਸ਼ ਇਨ੍ਹਾਂ ਕਸ਼ਟਾਂ ਵਿਚ 
ਨਹੀਂ ਪੈਂਦੇ। ਨਾਲੇ ਜੋ ਪੁਰਸ਼ ਪੈਦਲ ਹੈ ਉਸ ਨੂੰ ਸਮਾਂ ਬਹੁਤ ਲਗਦਾ ਹੈ। ਜੋ ਘੋੜੇ ਉਤੇ ਹੈ ਉਸ 
ਨੂੰ ਉਸ ਤੋਂ ਘੱਟ ਅਤੇ ਜੇ ਕੋਈ ਕਿਸੇ ਤੇਜ਼ ਸਵਾਰੀ ਉੱਤੇ ਹੈ ਤਾਂ ਹੋਰ ਛੇਤੀ ਪੈਂਡਾ ਤੈਅ ਕਰ 
ਲਵੇਗਾ। ਸੋ ਜੋ ਸ਼ਬਦ ਦਾ ਸਹਾਰਾ ਰੱਖਦੇ ਹਨ, ਉਨ੍ਹਾਂ ਦਾ ਆਉਣ-ਜਾਣ ਮਿਟ ਜਾਂਦਾ ਹੈ। ਗੁਰੂ 
ਅਰਜਨ ਦੇਵ ਜੀ ਦਾ ਫ਼ੁਰਮਾਨ ਹੈ : “ਤਪਤ ਕੜਾਹਾ ਬੁਝ ਗਿਆ, ਗੁਰ ਸੀਤਲ ਨਾਮ ਦੀਉ॥” 
ਨਿਤਯਾਨੰਦ ਨੇ ਸਿਰ ਝੁਕਾਇਆ, ਸਿੱਖੀ ਧਾਰਨ ਕੀਤੀ ਤੇ ਬੇਨਤੀ ਕੀਤੀ, “ਮੈਨੂੰ ਇਕ ਤਾਂ 
ਜ਼ਾਤ ਦਾ ਅਹੰਕਾਰ ਸੀ ਤੇ ਦੂਜਾ ਵਿਦਵਤਾ ਦਾ। ਤੁਸਾਂ ਨਜ਼ਰਾਂ ਦਿੱਤੀਆਂ ਹਨ। ਉਥੇ ਹੀ 
ਭਗਵਾਨ ਦਾਸ ਗੁਮਟਾਲੀਆ, ਨਰੈਣ ਦਾਸ ਪੰਡੋਰੀ ਵਾਲਾ ਤੇ ਲਾਲ ਦਾਸ ਸਿੱਖ ਬਣੇ। 

ਭਾਈ ਖੀਵਾ ਤੇ ਭਾਈ ਭੀਵਾ : ਇਹ ਦੋਵੇਂ ਤਰਾ ਸਰਹੈਦ ਦੇ ਲਾਗੇ ਸ਼ਾਹੁਕਾਰਾ ਕਰਦੇ 
ਸਨ। ਵਾਹਿਗੁਰੂ ਨੂੰ ਜ਼ਾਮਨ ਰੱਖ, ਲੋੜਵੰਦ ਨੂੰ ਰੁਪਿਆ ਦੇਂਦੇ ਸਨ। ਕਿਸੇ ਕੋਲੋਂ ਲਿਖਵਾਉਂਦੇ 
ਨਹੀਂ ਸਨ ਤੇ ਨਾ ਹੀ ਲਿਖਾ- ਪੜ੍ਹੀ ਕਰਦੇ ਸਨ। ਇਕ ਬ੍ਰਾਹਮਣ ਨੇ ਲੋੜ ਲਈ ਰੁਪਿਆ ਮੰਗਿਆ। 
ਖੀਵਾ ਜੀ ਨੋ ਆਪਣੇ ਭਰਾ ਭੀਵਾ ਨੂੰ ਅੰਦਰੇਂ ਰੁਪਿਆ ਲਿਆਉਣ ਲਈ ਭੇਜ ਦਿੱਤਾ। ਸਮਾਂ 
ਜਾਣ ਕੇ ਬ੍ਰਾਹਮਣ ਨੇ ਇਕ ਘਟਨਾ ਸੁਣਾਈ ਜੋ ਉਸ ਨੇ ਭਾਈ ਜੀ ਦੇ ਪਿੰਡ ਦੇਖੀ ਸੀ। ਉਸ 
ਨੇ ਦੱਸਿਆ ਕਿ “ਜਦ ਉਹ ਪਿੰਡ ਆ ਰਿਹਾ ਸੀ ਤਾਂ ਬਾਹਰ ਖੇਤਾਂ ਵਿਚ ਇਕ ਜਵਾਨ ਲੜਕਾ 
ਮਰਿਆ ਪਿਆ ਸੀ ਤੇ ਕੋਲ ਉਸ ਦੇ ਮਾਂ-ਬਾਪ ਸ਼ਬਦ ਗਾਇਨ ਕਰ ਰਹੇ ਸਨ ਤੇ ਕਿਸੇ ਕਿਸਮ 
ਦਾ ਰੁਦਨ ਨਹੀਂ ਸੀ ਹੋ ਰਿਹਾ। ਉਨ੍ਹਾਂ ਮੈਨੂੰ ਪਿੰਡ ਵਿਚ ਸੁਨੇਹਾ ਦੇਣ ਲਈ ਕਿਹਾ ਸੀ ਕਿ ਮੌਤ 

ਦੀ ਖਬਰ ਕਰ ਦੇਣੀ ਤਾਂ ਕਿ ਸਸਕਾਰ ਦਾ ਪ੍ਰਬੋਧ ਕੀਤਾ ਜਾ ਸਕੇ। ਖ਼ਬਰ ਕਰਕੇ ਹੀ ਇਧਰ 
ਆਇਆ ਹਾਂ!” ਭਾਈ ਥੀਵਾ ਨੇ ਪੁੱਛਿਆ ਕਿ “ਤੁਹਾਡੇ ਪਿੰਡ ਕੋਈ ਗੁਜ਼ਰ ਜਾਏ ਤਾੰ ਕੀ 
ਕਰਦੇ ਹਨ?” ਬ੍ਰਾਹਮਣ ਨੇ ਕਿਹਾ, “ਰੋ-ਰੋ, ਪਿੱਟ-ਪਿੱਟ ਸੱਥਰ ਲਾ ਦਿੰਦੇ ਹਨ।” ਇਤਨੇ ਨੂੰ 
ਭਾਈ ਭੀਵਾ ਜੀ ਰੁਪਿਆਂ ਦਾ ਵਾਸੁਲਾ ਲੈ ਕੇ ਆਏ ਤਾਂ ਭਾਈ ਖੀਵਾ ਨੇ ਆਵਾਜ਼ ਦਿੱਤੀ, 
“ਰੁਪਿਆ ਰਹਿਣ ਦਿਉ, ਇਸ ਪੰਡਤ ਨੂੰ ਨਹੀਂ ਦੇਣਾ।” ਬਾਹਮਣ ਚੀਕਿਆ “ਇਹ ਕਿਉਂ?” 
ਡਾਂ ਭਾਈ ਖੀਵਾ ਜੀ ਨੇ ਕਿਹਾ ਜੋ ਰੱਬ ਦੀ ਵਸਤੁ ਵਾਪਸ ਕਰਦਿਆਂ ਇਤਨਾ ਰੌਲਾ ਪਾਉਂਦੇ 
ਹੋ ਤਾਂ ਰੁਪਏ ਵਾਪਸ ਕਰਨ ਤਾਂ ਕਦੇ ਵੀ ਨਹੀਂ ਆਉਗੇ।” ਐਸਾ ਆਚਰਣ ਸਿੱਖਾਂ ਦਾ ਘੜਿਆ 
ਜਾ ਚੁੱਕਾ ਸੀ। ਭਾਈ ਭੈਰਉ ਦੀ ਜੁਰੱਅਤ ਤੇ ਗਿਆਨੀ ਪੰਡਤ ਪਰਤਾਬ ਮੱਲ ਦੇ ਆਖੇ ਸ਼ਬਦ 
ਸਿੱਖੀ ਦੇ ਰੋਸ਼ਨ ਮੁਨਾਰੇ ਹੀ ਹਨ। 

ਗੁਰਬਾਣੀ ਦਾ ਸਤਿਕਾਰ : ਗੁਰਬਾਣੀ ਦਾ ਕਿਤਨਾ ਕੁ ਸਤਿਕਾਰ ਗੁਰੁ ਜੀ ਕਰਦੇ ਸਨ 
ਜਿਸ ਦੀ ਉਦਾਹਰਣ ਉਹ ਸਾਖੀ ਹੈ ਜਦ ਭਾਈ ਗੋਪਾਲ ਜੀ ਦੇ ਸ਼ੁੱਧ ਜਪ ਜੀ ਸੁਣਾਉਣ ਉਤੇ 
ਗੁਰ-ਗੱਦੀ ਦੇਣ ਲਈ ਤਿਆਰ ਹੋ ਗਏ ਸਨ। ਇਹ ਵੱਖਰੀ ਗੱਲ ਹੈ, ਉਸ ਨੇ ਚੀਨੇ ਘੋੜੇ ਦਾ 
ਸੈਕਲਪ ਕਰ ਲਿਆ। (ਗੁਰੂ) ਗੰਥ ਸਾਹਿਬ ਨੂੰ ਦੀਵਾਨ ਵਿਚ ਸਿੰਘਾਸਨ 'ਤੇ ਪ੍ਕਾਸ਼ ਕਰ ਆਪ 
ਹੇਠ ਸੋਗਤ ਵਿਚ ਬੈਠਦੇ। 

ਸਿੱਖੀ ਦਾ ਮੁਲ : ਭਾਈ ਚੁਹੜ ਨੇ ਜਦ ਗੁਰੁ ਹਰਿਗੋਬਿੰਦ ਜੀ ਕੋਲੋਂ ਸਿੱਖੀ ਦਾ ਮੁਲ ਤੇ 
ਆਦਰਸ਼ ਪੁੱਛਿਆ ਤਾਂ ਆਪ ਜੀ ਨੇ ਫ਼ੁਰਮਾਇਆ, “ਸਿੱਖੀ ਦਾ ਮੂਲ, ਮਨ ਨੀਵਾਂ ਹੈ।” ਜਦ 
ਉਸ ਪੁੱਛ ਕੀਤੀ ਕਿ ਟਾਸ (ਟਹਿਣੀਆਂ) ਕਿਹੜੀਆਂ ਹਨ ਤਾਂ ਆਪ ਜੀ ਨੇ ਬਚਨ ਕੀਤਾ, 
“ਸੇਵਾ ਟਹਿਲ ਹੈ।” ਉਸ ਦਾ ਅਗਲਾ ਪ੍ਸ਼ਨ ਸੀ ਕਿ ਸਿੱਖੀ ਦੇ ਪੱਤ ਕਿਹੜੇ ਹਨ? ਗੁਰੂ 
ਹਰਿਗੋਬਿੰਦ ਜੀ ਦਾ ਉੱਤਰ ਸੀ “ਸਾਧ ਸੈਗਤ।” “ਸਿੱਖੀ ਨੂੰ ਫਲ ਕੀ ਪੈਂਦਾ ਹੈ, ਫਲ ਕੀ ਲੱਗਦਾ 
ਹੈ” ਤਾਂ ਬਚਨ ਕੀਤਾ ਕਿ ਸ਼ਬਦ ਸਮਝਣਾ, ਸਿੱਖੀ ਨੂੰ ਫਲ ਪੈਣਾ ਹੈ, ਜਿਸ ਨੇ ਜਗਤ ਨੂੰ ਝੂਠਾ 
ਤੇ ਆਤਮਾ ਨੂੰ ਸਤਿ ਕਰ ਜਾਤਾ ਹੈ ਸੋਈ ਸਿੱਖ ਹੈ, ਇਹ ਫਲ ਹੈ। ਸਮਕਾਲੀ ਮੁਹਸਨ ਫ਼ਾਨੀ 
ਲਿਖਦਾ ਹੈ, “ਗੁਰੂ ਜੀ ਇਕ ਵਾਹਿਗੁਰੂ ਵਿਚ ਵਿਸ਼ਵਾਸ ਰੱਖਦੇ ਸਨ। ਸਿੱਖ ਮੂਰਤੀ ਪੂਜਾ ਨੂੰ 
ਨਹੀਂ ਮੰਨਦੇ, ਉਹ ਜਪ-ਤਪ ਵਿਚ ਹਿੰਦੂਆਂ ਵਾਂਗ ਯਕੀਨ ਨਹੀਂ' ਰੱਖਦੇ। ਹਿੰਦੂਆਂ ਦੇ ਮੰਦਰਾਂ 
ਨੂੰ ਇਸ਼ਟ ਨਹੀਂ ਮੰਨਦੇ, ਨਾ ਹੀ ਹਿੰਦੂ ਅਵਤਾਰਾਂ 'ਤੇ ਵਿਸ਼ਵਾਸ ਰੱਖਦੇ ਹਨ। ਹਿੰਦੂ ਸੈਸਕ੍ਰਿਤੀ 
ਦੈ ਮੰਤਰਾਂ ਨੂੰ ਦੇਵ ਭਾਸ਼ਾ ਵਿਚ ਲਿਖੇ ਮੰਨਦੇ ਹਨ ਪਰ ਸਿੱਖ ਇਨ੍ਹਾਂ 'ਤੇ ਕੋਈ ਯਕੀਨ ਨਹੀਂ 
ਰੱਖਦੇ । ਗੁਰੁ ਪਾਤਸ਼ਾਹ ਨੇ ਉਸੇ ਤਰ੍ਹਾਂ ਧਾਰਮਿਕ ਅਗਵਾਈ ਦਿੱਤੀ ਰੱਖੀ ਤੇ ਸਿੱਖੀ ਮੋਲਦੀ ਰਹੀ। 

ਬੱਸ, ਗੁਰੂ ਹਰਿਗੋਬਿੰਦ ਜੀ ਐਸੀ ਮਹਾਨ ਸ਼ਖ਼ਸੀਅਤ ਸਨ ਜਿਨ੍ਹਾਂ ਉਸ ਬਿਖੜੇ ਸਮੇਂ ਕੌਮ 
ਨੂੰ ਸਾਹਸ ਦੇ ਆਪਣੇ ਪੈਰਾਂ ਉਤੇ ਖੜ੍ਹਾ ਕੀਤਾ ਜਦ ਕਈ ਵਿਰੋਧੀਆਂ ਨੂੰ ਇਹ ਪੂਰਾ ਯਕੀਨ 


ਪਰਉਪਕਾਰੀ ਸਨ, ਖਿੱਚਵੀਂ ਤੇ ਚੁੱਭਵੀਂ ਸ਼ਕਤੀ ਦੇ ਮਾਲਕ ਸਨ। ਨਿਮਰਤਾ ਤੇ ਧੀਰਜ ਦੇ ਸਿਖਰ 
ਸਨ। ਆਦਰਸ਼ਕ ਤੋਂ ਪਰਮ ਮਨੁੱਖ। ਉਹ ਸਿੱਖੀ ਮਹਲ ਇਤਨਾ ਮਜ਼ਬੁਤ ਕਰ ਗਏ ਕਿ ਆਉਣ 
ਵਾਲੋਂ ਝੱਖੜ ਵੀ ਇਸ ਦਾ ਕੁਝ ਵਿਗਾੜ ਨਾ ਸਕੇ। 
ਗੁਰ ਗੋਬਿਦ, ਗੋਬਿਦ ਗੁਰੁ ਹਰਿਗੋਬਿੰਦ ਸਦਾ ਵਿਗਸੈਦਾ। 
ਗੁਰਮੁਖ ਮਾਰਗ ਚਲਣਾ, ਖੰਡੇ ਧਾਰ ਕਾਰ ਨਿਬਹੰਦਾ। 
ਪਿਉਂ ਦਾਦੇ ਦੇ ਰਾਹ ਚਲੰਦਾ। ੦ 

